

Ali M. Dhoroja

فهرست



صفحہ

مضمون

- 2 ————— سن۔س۔س جا 16 سال
- 6 ————— سائنسي خبرون
زاهدۃ ارييجو
- 11 ————— ڪاري ڪنوٽ ۾ موهن جو دڙو
نظام پيٽي
- 14 ————— ڪمپيوٽر جو پيودور
محمد نواز بروهي
- 25 ————— ٻارن جي نفسيات
زبيده ميتلو
- 28 ————— ترقي جي عمل ۾ اليڪٽرانڪ ٽيڪنالاجي
اعجاز محسن هاشمي
- 32 ————— اڪوپنڪچر
منصور احمد لاکو
- 33 ————— اسانجو ماحولياتي سرشتو
جاويد عباسي
- 36 ————— باديونڪ دل
- 39 ————— ڪنڊي جي آتمڪهاڻي
- 45 ————— ڪنري دنيا ۾ مرچن جي وڌيڪ منڊي
انور پيرزادو
- 47 ————— پڙهندڙن جا محظ



سنڌ سائنس سوسائٽي جا ڇپايل ڪتاب

ڪتاب جو نالو	مصنف	صفحات	قيمت
انسان جا پُراسرار دشمن	ڊاڪٽر سليمان شيخ ...	158 ...	10.00
نامور مسلمان سائنسدان	ڊاڪٽر شريف ميمڻ ...	142 ...	4.00
پُراسرار ڪائنات	عبدالغفار سومرو	3.50
اسان جا فصل	محمد قاسم رند ...	85 ...	3.00
غلطين جي نفسيات	رضيه ايف. ڪريو ۽ ميڊوئل شاھ	72	10.00
سنڌ جا ٿاڻا ۽ ٿاڻا جانور	نثار احمد حداد ...	108 ...	6.00
سنڌ جي طبي تاريخ (جلد I)	حڪيم نياز حسين همايوني	762 ...	20.00
..
..
گلن جهڙا ٻار ٿا ڦلن جيئن نپڄن	ڊاڪٽر سليمان شيخ ...	94 ...	9.00
ڪورٽي جي حياتي	ڊاڪٽر هارون الرشيد ميمڻ ...	304 ...	25.00
ڪينسر	علي مرتضيٰ ڌاريجو ...	90 ...	15.00
علم فلڪيات	عبدالغفار سومرو ...	160 ...	35.00



ماہوار سائنس

سال 19 مارچ- اپریل 1989 پرچو 3-4



ایڈیٲر:

علی مرتضیٰ ڈاریٲجو.

پاران ایم ایچ پنهور انسٲیٲیوٲ آف سنڌ اسٲڊیز، ڄامشورو.

Digitized by M. H. Panhwar Institute of Sindh Studies, Jamshoro.

ایڊریس :-

ایڊیٲر/سرکیولیشن انچارج

زولاجی ڊپارٲمنٲ،

سنڌ یونیورسٲی، ڄامشورو.

قیمت :

فی پرچو: 6 روپيا

ڌاتورو ڌاري مَوڪ پيارينس مصريءَ جي
ڏيلهون ڏيڪاري ظاهر پنهنجيءَ ذات جا.

س.س.س جا 16 سال:

اسان جي سينٽرس، سائنسي سوچ جي اهميت کي 16 سال اڳ محسوس ڪندي
1972 ۾ سنڌ سائنس سوسائٽيءَ کي سنڌ جي عظيم درسگاه سنڌ يونيورسٽي جي
نئين ڪيمپس ۾ قائم ڪيو. اها سوسائٽي، يونيورسٽيءَ جي ڊپارٽمينٽس جي ڀتين کان
ٻاهر ڪائنات جي رازن کي پروڙڻ جي باقاعدي ڪوشش جو پهريون قدم هو.
انهيءَ سوسائٽي جي پڌر فارم تان اسان پنهنجي منزل مائن لاءِ پاڻ سان ۽ توهان سان
ڪي واعدا وڃن ڪيا هئا ته:

● سنڌ جي عام ماڻهوءَ لاءِ سائنسي ادب ڇپائي کين سائنس ۽ ٽيڪنالاجيءَ جي
ڄاڻ ڏينداسين. ● سائنس ۽ ٽيڪنالاجيءَ جي مهاورن-اصطلاحن جو ترجمو ڪري
عام ماڻهن کي متعارف ڪرائينداسين. ● ملڪ جي نامور سائنسدانن ۽ سائنسي سوچ
رکنڊڙ مفڪرن جي دلچسپ ۽ املهه ليڪچرن رستي عام ماڻهوءَ کي سائنس ۽
ٽيڪنالاجيءَ جي ڄاڻ حاصل ڪرڻ جو شوق پيدا ڪنداسين. ● سائنس ۽ ٽيڪنالاجيءَ
جي تعليم جي واڌاري-سڌاري ۽ کوجنا ڪرڻ جو جذبو عام ڪنداسين. ● تعليمي
ٽيڪنيڪي ۽ صنعتي واڌاري لاءِ هر سطح تائين سائنسي ڄاڻ ڦهلائينداسين. ● سائنس
پڙهائيندڙ استادن-شاگردن ۽ سائنسي ڪيتر ۾ ڪم ڪندڙن جي وچ ۾ گهرا لاڳاپا
پيدا ڪنداسين. ● سائنسي ادب جي ڏي وٺ ۽ مٿا سٺا رستي ڏيئي ۽ پرڏيئي
تنظيم سان لاڳاپا قائم ڪنداسين. ● سائنس پڙهائيندڙ استادن کي سيمينار ۽ ريفريشر
ڪورس رستي خاص تربيتون ۽ سهوليتون مهيا ڪنداسين. ● سنڌ جي ڳوٺن، واهڻ
۽ ننڍن شهرن ۾ خاص طور تي، ته ملڪ جي ٻين حصن ۾ عام طور تي سائنسي ميلا،
ليڪچر ۽ نمائشون منعقد ڪرائينداسين ۽ فلمون ڏيڪارينداسين.

سائنسي سوچ جو بنياد رکڻ لاءِ اهي نقطا پيڙهه جي پيڙ جي حيثيت رکن ٿا.
عملي ڏس ۾ هن وقت تائين سوسائٽي سنڌيءَ ۾ ڪل ٽي ڪانفرنسون 1972، 1973 ۽ 1975
۾ ۽ سورنهن سالن ۾ رڳو ٻارنهن ڪتاب شايع ڪرائي چڪي آهي.
ڪتابن کانسواءِ ”سائنس“ نالي هڪ ماهوار رسالو پڻ جاري ڪيو ويو.
جنهن ۾ نئين ڏهيءَ جي ليڪڪن سائنس جي مختلف موضوعن تي مضمون لکڻ جي

باقاعدي ڪوشش ڪئي. پر اڳتي هلي اهو رسالو اسانجي انتظاميه جي بدانتظاميءَ ۽ بي توجهيءَ جو شڪار ٿي ڪڏهن شايع ته ڪڏهن بند ٿي نڪرندو رهيو. انهيءَ رنڊڪ سبب اسانجي ليکڪن جي لکڻ جي رفتار ۽ جذبي کي سنگين ڌڪ لڳو.

سائنس ۽ ٽيڪنالاجيءَ جي دور جي هيءَ دنيا تمام تيزيءَ سان پُرانگهون پريندي گهڻو اڳتي نڪري چڪي آهي. انهيءَ ڏس ۾ اسانجي سموري جا ڪوڙ هڪ ٻانڙي پائڻ جي برابر به ناهي. ان جي دليل ۾ دنيا ۾ شايع ٿيندڙ سائنس ۽ ٽيڪنالاجيءَ جي رسالن ۽ ريڊيو-ٽيليويزن تان باقاعديءَ سان نشر ٿيندڙ اهڙن پروگرامن جو حوالو ڏيڻ بجاءِ هتي رڳو اڙدو زبان ۾ شايع ٿيندڙ ڪن عام رسالن ڏانهن ڌيان ڇڪائڻ ضروري آهي اهي آهن: سائنس ڊائجسٽ، سائنس ميگزين، سائنسي دنيا، همدرد صحت، جديد سائنس، سائنس انسائيڪلوپيڊيا، عملي سائنس، معالج ۽ دنياڻي طب وغيره. ٽيڪنيڪل رسالا انهن کانسواءِ آهن. ظاهر آهي ته جتي ايترا رسالا شايع ٿين ٿا، اتي انهن جا پڙهندڙ به ان حساب سان هوندا ته سندن مزاج به سائنسي هوندو. جنهنڪري پڙهندڙن پنهنجي علم جي حاصلات لاءِ انهن ۽ ٻين رسالن ۾ وڪري جي لحاظ کان ڪامپيٽيشن جو ماحول پيدا ڪري رکيو آهي رسالي جا پبلشر گهڻي ۾ گهڻو تازه ترين مواد ڏيڻ ۾ هڪٻئي کان گوءَ ڪڻڻ ۾ ڪا ڪسر نه ڇڏيندا هوندا.

پر اسان وٽ؟ ”س.س.س“ کانسواءِ ٻيو ڪوبه ادارو سامهون ناهي ۽ نموني وري ”سائنس“ جي مقابلي ۾ ٻيو ڪو رسالو آهي. اڙدو ۾ نڪرندڙ رسالن جا بانيڪار به گهڻي ڀاڱي، پاڻ سائنس جا ماڻهو ناهن، پر اهي رڳو سائنس جي اهميت کي وقت جي ضرورت سمجهن ٿا ۽ پنهنجيءَ نئين ٺهيءَ لاءِ سائنس جو مواد فراهم ڪري، کين دنيا جي ترقي يافتہ قومن جي صف ۾ بهارڻ چاهين ٿا. ٻئي پاسي اسان جي سوسائٽيءَ ۾ اسان سڀ سائنس جا استاد آهيون، سائنسدان آهيون، سائنس ۽ سائنسي شعور کي سمجهندڙ آهيون. ان جي باوجود به اسان جي رفتار بي حد سست ۽ محنت جي نالي ۾ رڳو ۽ رڳو ڏيکاءُ آهي.

س.س.س جي ڏيڍ سال اڳ چونڊيل ڪاميٽي انهن سڀني اوڻاين جو جائزو وٺي، هڪ ڀيرو وري سائنسي سوچ کي اڳڀرو ڪرڻ لاءِ نئين عزم سان ميدان ۾ آئي. سوسائٽي جي ’سيڪريٽري‘ هئڻ سان گڏ ’سائنس‘ جي ’ايڊيٽرشپ‘ جي ذميداري به منهنجن ڪلهن تي رکي وئي.

منهنجي ذميواريءَ جي انهيءَ عرصي دوران، منهنجي ادارت هيٺ پنج پرچا شايع ٿي چڪا آهن، پر ڪتابي صورت ۾ هڪ به ڪتاب شايع ٿي نه سگهيو آهي/شايع ٿيڻ نه ڏٺو ويو آهي. مون پنهنجي مختصر تجربي مان محسوس ڪيو آهي ته اسين جيستائين نيڪ نيتيءَ جي جذبي سان ڪم نه ڪنداسين تيستائين پنهنجي منزل ماڻڻ ۾

يا سائنسي ڄاڻ جي ڦهلاءَ ۾ ڪڏهن به سوچارا نه ٿينداسين. انڪري هيٺين تجويزن تي ايمانداري سان غور ڪيو وڃي، اهي تجويزون س.س.س. جي خاص ۽ عام ميمبرن لاءِ جيڪي، س.س.س. کي وڌندو، ويجهندو ۽ پاڻڙو ڏسڻ چاهين ٿا، انهن سڀني جي اڳيان آهن.

(1) س.س.س. کي پنهنجي ذاتي بلڊنگ آهي، جيڪا سنڌ يونيورسٽيءَ اسٽيشن جي ڏکڻ ۾ سالن کانوڻي ڪار ڪنيو بيٺي آهي. بلڊنگ ٺهرائڻ جو مقصد هو ته: اتي باقاعدي آفيس هوندي، سائنس جي لائبرري قائم ڪئي ويندي، نئين ٺهيءَ جي اسرندڙ ليڪڪن ۽ سائنسدانن کي پيدا ٿيندڙ مسئلن کي حل ڪرڻ لاءِ هڪ ٽيم هوندي، سائنسي ڪانفرنسون ڪرايون وينديون ۽ ٻاهران آيل سائنسدانن کي رهائش جون سهوليتون مهيا ڪيون. جڏهن ته س.س.س. جي بلڊنگ جي عمر جو وڏو حصو قيد-بند ۾ گذريو آهي. هن وقت توهان کي سندس مين گيٽ پڳل ته پٿيون ٺٺل نظر اينديون. بلڊنگ جي اهميت ۽ مقصد کي آڏو رکندي، اسان کي گهرجي ته بلڊنگ هڪدم خالي ڪرائي وڃي ۽ چوري ٿيل سامان جو حساب-ڪتاب ورتو وڃي، ڇو ته آفيس، ڪمپيوٽيشن جي سهوليت ۽ عملو نه هجڻ جي حالت ۾ سائنس جي لڪڙهه جو ۽ اهڙو ٻيو ڪاروباري ڪم اوطاقن ۾ ڪري نٿو سگهجي.

(2) س.س.س. جي اڪائونٽ جي گذريل ڪيترن سالن کانوڻي آڊٽ نه ڪرائي ويئي آهي. آڊٽ هڪدم ڪرائي فنڊ مهيا ڪندڙ ايجنسين کان فنڊ حاصل ڪيو وڃي، چاڪاڻ ته س.س.س. NGO آهي، جنهن کي ڪي سرڪاري ادارا فنڊ مهيا ڪندا آهن ۽ اهو تڏهن ئي حاصل ڪري سگهجي ٿو، جڏهن ادارو ڪم ڪندو هجي.

(3) سائنس جي ايڊيٽر جي 17 گريڊ جي پوسٽ ايڊورٽائيز ڪرائي، مستقل ماڻهو رکيو وڃي. ياد رهي ته سنڌي ادبي بورڊ جو نڪرندڙ ”گل ڦل“ ٻارن جي رسالي جو ايڊيٽر 16 گريڊ ۾ ته ”مهراڻ“ جو 17 گريڊ ۾ آهن. جڏهن ته ”سائنس“ جو ڪم وڌيڪ محنت طلب آهي.

(4) سنڌ سائنس سوسائٽيءَ کي ڪمپوز ڪرڻ لاءِ پنهنجو ڪمپيوٽر خريد ڪرڻ گهرجي ته جيئن ليٽر پريس جي ڏچن، ٽڪن ۽ وقت جي زيان کان بچي سگهجي. ڇو ته اڄ جي دور ۾ هڪڙي ننڍڙي ڪمپيوٽر رستي نه رڳو سنڌيءَ ۾ ڪمپوز ڪري سگهجي ٿي، پر ڪمپوز ٿيل مواد جو اتي جو اتي بٽر يا فلم ڪليپي سگهجي ٿي، پر هن مشين ۾ اها به خاصيت آهي ته ڪنهن به تصوير، چٽ، چارٽ، گراف يا ٽيبل وغيره جي به اتي جو اتي فلم مهيا ڪري سگهجي.

(5) س.س.س. ڪتابن جي ليڪڪن کي جيڪو معاوضو ڏئي ٿي (پاڪستان جي سڀني ادارن کان گهٽ ۾ گهٽ) اهو وڌ ۾ وڌ وڌايو وڃي ۽ ”سائنس“ لاءِ

۾ مضمون لکندڙ کي لازماً معاوضو ڏنو وڃي (جيئن سائنس جي ڪيترن اڙدو رسالن وارا ڪندا) ته جيئن عام ليکڪن ۾ لکڻ لاءِ چاه پيدا ٿي سگهي.

(6) هنگامي بنيادن تي سائنس جا چونڊ ڪتاب ترجمو ڪرائي ”هڪ ڪتاب هڪ مهيني“ جي حساب سان ڇپرايو وڃي. (گذريل ڏهن سالن ۾ اڙدو ۾ اهڙا هزارين ڪتاب ڇاپيا ويا آهن). س.س.س جي ڪپڙخاني ۾ سالن کان سڙندڙ ڪتابن جا مسودا ۽ انهن ماڻهن جا سائنسي ڪتاب جيڪن پاڻ ڇپرائي نٿا سگهن، انهن جي ڇپائيءَ جو ڪم هڪدم شروع ڪيو وڃي.

(7) سنڌ جي ذهين ۽ قابل ماڻهن کي جيڪي سائنسي ادب و علم سان دلچسپي ۽ ترجمي ڪرڻ جي صلاحيت رکندڙ هجن، تن کي عام دعوت ڏيئي اهڙا ڪتاب ترجمو ڪرايا وڃن. اهي پروفيسر، ڊاڪٽر ۽ انجنيئر جيڪي سائنس جا استاد آهن، تن کان پنهنجن چونڊيل - دلپسند سبجيڪٽن تي اصولوڪا ڪتاب لکرايا وڃن.

(8) ”سائنس“ کي تجارتي بنيادن تي هلايو وڃي ۽ ان لاءِ لازماً ايڊورٽائيزمينٽ ورتي وڃي.

(9) س.س.س کي ”سائنس“ ۽ ڪتابن جي سرڪيوليشن وڌائڻ ۽ مستحڪم ڪرڻ لاءِ سرڪيوليشن انچارج مقرر ڪيو وڃي.

(10) س.س.س جي خدمت ڪرڻ يا عهدو، ماڻھ لاءِ اخلاقاً انهيءَ کي ڪرسي والارڻ کپي جيڪو سياست کان گهٽ ته سائنسي علم و ادب ۽ انجي ڦهلاءَ سان وڌيڪ دلچسپي رکندڙ هجي ۽ پاڻ به مضمون لکي سگهن جو ست رکندڙ هجي. س.س.س کي هلائيندڙ ميمبر وڏين وڏين ڊگريز وارا آهن ۽ جي اهي ئي رڳو هر مهيني هڪڙو هڪڙو مضمون لکندا رهن ها ته اڄ رسالو ڪنهن عروج تي هجي ها پر افسوس ته اسان رڳو ڳالهين ٿي ڪندا رهندا آهيون.

جي واقعي اهو سچ آهي جيئن چيو ويندو آهي. ته علم طاقت آهي (Knowledge is power) ته پوءِ سائنسي علم سپر طاقت آهي. پوءِ ڪهڙو سبب آهي جو اسين اهڙي سگهه، شڪتي ۽ طاقت رڳو پاڻ تائين رکيون ويٺا آهيون.

ياد رکڻ، وقت ڪنهن جو انتظار نٿو ڪري ۽ جي وقت جي وهڪري سان وهڻ نٿا سگهن اهي پنهنجي موت پاڻ مري ويندا. تنهنڪري اڄ جي وقت ۽ حالتن جي اهميت کي سامهون رکي اسان کي هر ڪم، خاص طور تي سائنس ۽ ٽيڪنالاجيءَ جي ڦهلاءَ جو ڪم سنجيدگيءَ سان ڪرڻ گهرجي. اچو ته اهڙي ڪوٺ کي پوري ڪرڻ لاءِ هنگامي حالتن جو اعلان ڪريون.

“Science is the overriding human endeavour of the 20th century and will be more compulsive in the 21st century. Take it or leave it on that choice depends whether the design is for survival or for sinking into the abyss which people have started calling the fourth world.”

سائنسي خبرون .

● اهو ٻڌي شايد توهانکي ڪجهه عجب لڳي ته هتي جيڪي باز پکڙيا وڃن ٿا اهي ڪيڏا نه مهانگا وڪرو ٿين ٿا. وٽندڙ عرب شيخ اهڙي باز جي قيمت 0.5 ملين روپين کانوڻي 2.5 ملين روپين تائين ڏين ٿا. هي باز ڪنهن وقت ۾ عام جام ڏسڻ ۾ ايندا هيا پر سندن ايترو گهڻو شڪار ڪيو ويو آهي جو اهي هاڻ ڄڻ نه ناپيد ٿي ويا آهن.

● انڊيا جي سرڪار جهنگلي جيوت کي بچائڻ لاءِ تمام دلچسپي سان ڪم ڪري رهي آهي ته جيئن ناپيد ٿيندڙ جيوت کي بچائي سگهجي. ان سلسلي ۾ واڳونءَ جو هڪڙو اهڙو قسم بچايو ۽ وڌايو ويو آهي جيڪو ڊگهيءَ سونڊ سان ٿئي. اڄ کان ٻارنهن سال اڳ اهو بلڪل ختم ٿيڻ تي هيو جڏهن ته اڄ ان جو انگ ايترو وڌي ويو آهي جو انڊيا جي مهاڻن لاءِ ڪن ندين ۾ لهڻ مسئلو ٿي پيو آهي. انڪانسوا، انڊيا جهڙو ملڪ آهستي آهستي ٻين چرندڙ-سرنڌڙ جانورن کي به سانڍڻ ۾ ڪامياب ٿي رهيو آهي. ان جي مثال ۾ گينڊي، هاڻي ۽ چيتي جو مثال ڏنو وڃي ٿو. جن جي بچائڻ لاءِ عام ماڻهو به هر طرح جو سهڪار ڪري رهيو آهي. جڏهن ته ٻئي پاسي کان انڊيا جي وڏنڙ آدمشماري ۽ گهٽجندڙ سرسبز علائقن سبب جيوت جي سانڍ ڪرڻ هڪ چئلينج کان گهٽ ناهي.

● ٻارن جي ڊاڪٽر جي چوڻ مطابق ته ڪن ٻارڙن لاءِ آڱوڙي ڌائڻ جي عادت ڇڏڻ ايتري ڏکي هوندي آهي جيتري ڪنهن سگريٽ چيڪوٽ کان سگريٽ ڇڏائڻ. ٻارن لاءِ آڱر يا آڱريون چوسڻ سان هو فرحت محسوس ڪندا آهن ۽ سندن تندن کي آرام ملندو آهي. آڱوڙو چوسڻ سبب، وات جي چوٽي وارون مشڪون ٽالجي مٿين ڏندن کي ٻاهر ته هيٺئين ڏندن کي اندر ڪري ڇڏينديون آهن. اهڙي ڳالهه ڊاڪٽر سي پالمر جاري رکي آهي، جنهن جو واسطو اڪيڊمي آف جنرل ڊينٽسٽريءَ سان آهي. سندس وڌيڪ اهو به چوڻ آهي ته ان سبب وات جي مٿئين سڄي گولائي سوڙهي ٿي وڃي ٿي. هر جي اهڙو ٻارڙو جنهن سالن جي عمر کان اڳ ۾ اهڙي عادت ڇڏي ڏئي ته اهڙو مسئلو پيدا ٿي نه سگهندو آهي. هوند اڳتي هلي اهڙي نقصان کي صحيح ڪرڻ لاءِ آرٿوڊانٽڪ (Orthodontic) علاج جي ضرورت پئجي سگهي ٿي، امريڪن اڪيڊمي آف پيڊياٽرڪس جي

ڊاڪٽر رابرٽ برنيٽس جي چواڻي ته ٻارڙن جو آگروٽو چوسڻ هڪ فطرتي عادت آهي.

● الڪيم ايٽامڪ انرجي پمپ، هائانو فرنيڪفورٽ جي ويجهو پي عالمگير جنگ جو ان ڦاٽل 50 ڪلوگرامن جو هڪ بم لڏو ويو آهي.

● ريڊ اسڪوائر کان نائيمس اسڪوائر، ٽوڪيو جي ٽرينن کان آسٽريليا جي آئوٽ بيڪ تائين دنيا جي تماڪ چڪينڊڙن کي اهڙو موقعو فراهم ٿيو ڪيو وڃي جيئن هو تماڪ چڪي سگهن. ان لاءِ هر قسم جي اشتهار بازي رستي کين منع ڪئي ويندي آهي، جهڙوڪ: سگريٽن جي باڪيٽن تي، اشتهارن ريڊيو ۽ ٽيليويزن وغيره رستي اهوئي چيو ويندو آهي ته ”خيردار، تماڪ چڪڻ توهانجي صحت لاءِ نقصانڪار آهي.“ پر جي پوءِ به ڪو تماڪ چڪڻ کان نه مڙندو هجي ته انجو به علاج تيار ڪيو ويو آهي، جهڙوڪ: سوويت يونين ۽ آسٽريليا ۾ هوائي جهازن جي گهريلو اڏام دوران توهانکي ٽڪيٽ نه ملندي، ساڳئي طرح سان ماسڪو کان سائپيريا جي هڪ شهر ڪاباروسڪ تائين جيڪو نون ڪلاڪن جي ريل جو سفر آهي، جي توهان تماڪ چڪيندڙ آهيو ته توهانکي سيٽ نه ملندي، ساڳئي طرح سان سڏني ۽ ڀرٽ جي جهازن ۾ چڙهڻ لاءِ توهانکي ڇهن ڪلاڪن لاءِ تماڪ چڪڻ جي گالهه وسارڻي پوندي. دنيا ۾ شايد ته روس جو ريڊ اسڪوائر ٿي رڳو اهڙو هنڌ آهي جتي تماڪ چڪڻ جي اجازت ناهي. اتي تماڪ نه چڪڻ جو مطلب آهي ايئن لاءِ عزت ۽ احترام جنهن جو لاش اتي دفن ٿيل آهي. آمريڪا ۾ لاس اينجلس جي هڪ ڪوٽ بيويرلي هلس ۾ هڪ بل پاس ڪري اتي جي سڀني ريسٽورانٽن ۽ عام جاين تي تماڪ چڪڻ تي بندش وڌي وڃي آهي.

● چين ۾ ڪيل هڪ تازي مشاهدي مان خبر پيئي آهي ته ڏهه سال اڳ جي پيمت ۾ اڄ جا چيني نوجوان وڌيڪ سگهه ۽ قدآور آهن. هن مشاهدي ۾ ڏهن لکن چينين کي جاچيو ويو جن جي عمر 22 ۽ 27 سالن جي وچ ۾ هئي ۽ سندن واسطو 28 مختلف قوميتن سان هو جيڪي 29 مختلف صوبن ۾ رهين ٿا. هن اڀياس ۾ جسماني ڊول ۽ عام صحت جهڙين گالهين کي ڏهن ۾ رکيو ويو هو. جنهن مان ظاهر ٿيو ته اهي ڇوڪرا جيڪي صوبن جي گادين وارن شهرن ۾ رهن ٿا ۽ انهن جي عمر 7 ۽ 18 سالن جي وچ ۾ هئي انهن جو قد 3.13 سينٽي ميٽر وڌيڪ ڊگهو ته وزن جي لحاظ کان 2.17 ڪلوگرام وڌيڪ گهرو، جڏهن ته ڇوڪريون 2.25 سينٽي ميٽر وڌيڪ ڊگهيون ۽ وزن جي لحاظ کان 1.43 ڪلوگرام وڌيڪ گهريون هيون، بنسبت ڏهه سال اڳ جي ڇوڪرن ۽ ڇوڪرين

جي پيٽ ۾ جڏهن ته پهراڙين جي چوڪرن ۽ چوڪرين ۾ اهڙو فرق اڃا به وڌيڪ هو. چوڪرا 8.58 سينٽي ميٽر ڊگھا ته وزن جي لحاظ کان 33.23 ڪلوگرام وڌيڪ وزندار هيا. چوڪريون 3.33 سينٽي ميٽر ڊگھيون ته وزن ۾ 2.33 ڪلوگرام وڌيڪ هيون نسبت ڏھ سال اڳ وارن چوڪرن ۽ چوڪرين جي، ساڳئي قسم جو فرق انهن چيٽين ۾ پڻ ڏٺو ويو جيڪي مينارٽيز سان واسطو رکن ٿا

- چين ملڪ ۾ جهنگلي جيوت جي بچاءَ لاءِ سخت قدم کنيا وڃن ٿا. اهڙو ماڻهو جيڪو ”پانڊا“ کي ماري ٺڳي، انجي کڻي وڪڻندي يا اسمگلنگ ڪندي پڪڙيو وڃي ٿو ته انکي ڏهه سال ٽيپ ڏني وڃي ٿي ته کيس عمر قيد به ملي سگھي ٿو. ڪن حالتن ۾ ته کيس موت جي سزا به ٻڌائي وڃي ٿي. چين ۾ اهڙيون سخت سزائون انڪري ڏنيون وڃن ٿيون جو هن وقت سڄيءَ دنيا ۾ رڳو ڪي هزار کن پانڊا مس وڃي بچيا آهن جڏهن ته انهن جي گهڻائي چين ۾ ٿئي ٿي.
- ڪينيا جي هڪ ايگيلٽ مائيڪل وير انهيءَ ارادي سان سڄي دنيا لٽائڻ شروع ڪئي آهي ته جيئن هو گينڊي کي بچائڻ لاءِ ٺاڻو گڏ ڪري سگھي. هن وقت ٺاڻن جو ڪينيا لٽائي چڪو آهي. هو يورپ لٽائڻ جو به ارادو رکي ٿو. سندس سڄي سفر ۾، پالتو آزدها به ساڻس گڏ رهندو آيو آهي.

- 1984 ۾ 2500 ماڻهو رڳو ان سبب مري ويا جو هنن ساهه رستي هڪ زهريلي گئس کڻي ڏني جيڪا پوپال جي هڪ جيت مار دوا تيار ڪندڙ ڪارخاني مان ليڪ ٿي هئي. اهڙا امڪ وٺڻ لاءِ ته جيئن هن قسم جو حادثو وري پيش اچي نه سگھي، انڊيا جي سرڪار هڪ پروگرام تيار ڪيو آهي جنهن ۾ انڊيا جي انهن پنجن هزارن ڪارخانن جو جائزو ورتو ويندو جيڪي خطرناڪ قسم جا ڪيميائي مرڪب تيار ڪن ٿا. اهڙي ڪم جي سهڪار لاءِ ويسٽ جرمن سرڪار انڊيا کي 1.6 ملين ڊالر ڏنا آهن جڏهن ته انٽرنيشنل ليبر آرگنائيزيشن پڻ سهڪار ڪندي.

- جاپاني سائنسدانن کوجنا کانپوءِ ڏٺو آهي ته، گرین-ٽي جيڪا هو پيشندا رهن ٿا ان ۾ هڪڙو اهڙو مادو موجود آهي جنهن سبب ڪينسر ڪان بچاءُ ملي ٿو. ان مادي کي هو ابي گالو ڪيٽي جن (E.G.C.G.) جي نالي سان سڏين ٿا. هن ڪيميائي مادي جا تجربا جڏهن ڪوئن تي ڪيا ويا ته ڏٺو ويو ته ان جي استعمال سبب هو ڪينسر يائي گھوڙين جي واڌ کان بچيل رهن ٿا، اهڙو مادو بليڪ-ٽيءَ ۾ پڻ موجود ٿئي ٿو پر تمام ٿورڙي مقدار ۾، ان کانسواءِ منجهس ڪينسر کي روڪڻ واريون خوبيون به موجود ڪونهن. جاپان هيلٿ منسٽريءَ جي پڌرائي موجب ته جاپان جي انهن حصن ۾ جتي گرین-ٽي عام جام پيئي وڃي ٿي، اتي ڪينسر سبب مردن جو رڳو چند ماڻهو هئا.

گهڻن مڪن مان تيار ٿئي ٿو ۽ پاڪ-هند جا ماڻهو گهرن ۾ کاڌي رڌڻ لاءِ استعمال ڪن ٿا. گهڻن ۾ صحت لاءِ هائيدروڪاربن هڪ مرڪب موجود آهي جنهن کي ڪولسٽرال جا آڪسائيڊ سڏيو وڃي ٿو. تازين ڪوجنائن مان ظاهر ٿيو آهي ته ڪولسٽرال بچاءَ لاءِ آڪسائيڊ ٺهي آڻڻ جيڪي دل جي روڪڻ جو مڪيو ڪارڻ بڻجن ٿا. هي هندستاني ماڻهو جيڪي انگلنڊ ۾ رهن ٿا تن کي هارٽ-اٽڪ ٿيڻ جو ٻيڻ ٿي وڌيڪ خطرو رهي ٿو جيتوڻيڪ اهڙا ماڻهو گهٽ سٺي واپرائين ٿا ۽ سندن رت ۾ ڪولسٽرال جي ليول به گهٽ رهي ٿي. پوءِ به جيڪا ڳالهه ڊاڪٽرن کي پريشان ڪندي رهي آهي سا هيءَ آهي ته هو چو هارٽ-اٽڪ جو شڪار ٿين ٿا جنهن جو جواب، سندن گهڻو استعمال ڪرڻ سمجهيو وڃي ٿو. مڪن کي جڏهن، ڪنهن ٽراڪٽري ٿانو ۾ ڪاڙهيو وڃي ته سندس پاڻي اڏامي وڃي ٿي. ان عرصي دوران مڪن ۾ جيڪو ڪولسٽرال آهي اهو آڪسيڊائيزڊ ٿي وڌيڪ ايڪسٽريم فارم ۾ اچي وڃي ٿو. جانورن تي ڪيل تجربن مان ظاهر ٿيو آهي ته هر روز جي گهڻو جو هڪ چمچو کين ڏنو وڃي ته اهو ڪجهه وقت کانپوءِ سندن رت-نالن کي پنجن لاءِ ڪافي ثابت ٿي سگهي ٿو.

جاپان جي هيلڪ اينڊ ويلفيئر منسٽريءَ جاڻايو آهي ته جاپاني عورت سراسري طور تي 81.39 سال زندهه رهي ٿي ۽ عورتن جي لحاظ کان، اها دنيا ۾ ڊگهي ۽ ڊگهي چمار ليکي وڃي ٿي. جڏهن ته جاپاني مرد جي سراسري چمار 75.61 سال ڪمي وڃي آهي جيڪا ٻين دنيا جي مردن جي عمر جي لحاظ کان وڌيڪ آهي. اين. اي. ڊي يونيورسٽي آف انجنيئرنگ اينڊ ٽيڪنالاجيءَ جي شاگردن هڪ اهڙو ڊيسيميٽلائيڙيشن يونٽ تيار ڪيو آهي جنهن وسيلي ڪنهن به قسم جو پاڻي پوءِ چاهي اهو سامونڊي هجي يا ڪارو، مٺي پاڻيءَ ۾ تبديل ڪري سگهجي ٿو. هن يونٽ کي هلائڻ لاءِ نه ته بجليءَ ۽ نه ئي اهڙيءَ ڪنهن ٻئي شيءِ جي ضرورت پوي ٿي. هن يونٽ جي تيار ڪرڻ ۾ مڪينيڪل ڊپارٽمنٽ جي پنجن شاگردن جو وڏو هٿ آهي جن کي پنهنجو واٽس چانسيلر هميشه همٿائيندو رهيو آهي جيڪو پروفيسر پڻ آهي. هٿ تي هلندڙ هن يونٽ جي هڪ خوبهيءَ به آهي ته هي يونٽ خشڪ، نيم خشڪ سامونڊي علائقن، ايمرجنسي ۾ ۽ سامونڊي سفر دوران پيئڻ جو پاڻي مهيا ڪري سگهي ٿو. ان کانسواءِ جنگي حالتن ۾ فوجين لاءِ به هي وڏو مددگار ٿي سگهي ٿو خاص طور تي جڏهن بجليءَ جو بندوبست ٿي نه سگهندو هجي. وڏن شهرن جا رهندڙ ماڻهو جڏهن پيئڻ جي پاڻيءَ لاءِ سکندا آهن تڏهن هو هن يونٽ وسيلي پنهنجيون ضرورتون سولائيءَ سان پوريون ڪري سگهن ٿا. هن يونٽ ٺاهڻ لاءِ جيڪي شيون استعمال ڪيون ويون آهن

تن مان 90 سيڪڙو ڊيسي آهن جڏهن ته باقي ڏهن سيڪڙو به بنا ڪنهن
تڪليف جي پاڻ تيار ڪري سگهجن ٿيون. هن يونٽ جي ڪم ڪار جو سڄو
مدار، رورس اسموسس Reverse Osmosis تي ٻڌل آهي.

قاهره جي ميوزم مان فرعونن جون 27 فادر شيون گم ٿي چڪيون آهن. سرڪاري
پڌرائيءَ ۾ ڄاڻايو ويو آهي ته چورائيل شين ۾ ننڍا بت ۽ ڪي ٻيون مورتيون
جهڙوڪ: شينهن جي منڍي، رڍ جو ڌڙ، ڪيتريون ئي منڍيون ۽ تعويذون جا
خول شامل آهن.

ايسپرڀن، جنهن جي ڪاٺن سان سور گهٽجي، بخار لهي وڃي ٿو ۽ هرت ايڪ کان
ٻچائي ٿي تنهن جي ڪاٺن سان پياڀن کان پڻ بچي سگهجي ٿو. تازي ڪيل
ريسرچ مان ڄاڻ پيشي آهي ته رت جا دڳ جيڪي مغز ۾ پيدا ٿي سگهن ٿا
تنکي روڪي سگهجي ٿو ته کين ڳاري به سگهجي ٿو. ان سلسلي ۾ ڊاڪٽر
جان ايس مئير، پيلر ڪاليج آف ميڊيسن هوسٽن جو چوڻ آهي ته هن جڏهن
ڪجهه وقت لاءِ ڪراڙن ماڻهن کي ايسپرڀن ڪارائي جيڪي ڪيترا دفعا ننڍن
اسٽروڪن جو شڪار ٿيندا رهيا هئا، ته انهن ۾ ڪافي سڌارو آيو. اسٽروڪ
سبب اهڙن ماڻهن کي جيڪو روڪ پيدا ٿئي ٿو تنهنکي طبي دنيا ۾ ملٽي
انفارڪٽ ڊيمينشيا (Multi-infarct dementia) سڏيو وڃي ٿو. هن سبب رت
جي دوري ۾ ورور بي قاعدي پيدا ٿيڻ سبب سندن مغز جا ڪي حصا بيمار

ٿي وڃن ٿا جنهنڪري هو موڳا رهن ٿا، سندن يادگيرون ۽ ڪي ٻيون ذهني
صلاحيتون ختم ٿي وڃن ٿيون. ڪراڙن ماڻهن ۾ ڊيمينشيا ٿيڻ جو مکيو ڪارڻ
الزيمرس (Alzheimer's) مرض آهي جنهن جو 50 سيڪڙو ماڻهو شڪار ٿين ٿا.
جڏهن ته 30 سيڪڙو وڏڙن ۾ وقت کان اڳي ذهني ڪراڙپ ٿيڻ جو ڪارڻ، ملٽي
انفارڪٽ ڊيمينشيا يا هن بيماريءَ جو الزيمرس مرض سان گڏ ٿيڻ هوندو آهي. اهڙن
ماڻهن کي روزانو ايسپرڀن ڪارائڻ سان لڳي ٿو ته هو پوڙهائپ کان بچيل رهندا يا
کين وڃايل يادگيرون واپس ملن ٿيون. ڊاڪٽر مئير اهڙيون ڳالهيون اميريڪن
هرٽ ايسوسيئيشن اسٽروڪ ڪانفرنس ۾ ٻڌايون.

ضرورت آهي

”سائنس“ رسالي لاءِ اسٽنٽ ايڊيٽر جي گهرج آهي. دلچسپي رکندڙن کي
گهرجي ته ان سلسلي ۾ ايڊيٽر، ”سائنس“ سان لهه وچڙ ۾ اچن. اسٽور جو
سائنس گريجوئيٽ ۽ ادب سان دلچسپي رکندڙ هجڻ ضروري آهي.

ڪاري ڪنڊو ۽ موهن جو دڙو

[تاريخ ۾ اهڙا ڪيترائي معجزا ۽ ڏندڪٿائون موجود آهن، جن کي عرصي تائين ماڻهن کي وندرايو ۽ اچرج ۾ وڌل رکيو آهي. اهي ماڻهن جي سوچن تي حائل رهيا آهن ۽ ماڻهن انهن تي اعتماد ڪندي زندگيءَ جا اصول جوڙيا. دراصل انهن ڏندڪٿائن جو دارومدار ڪن حقيقتن تي آهي، جيڪي گهڻو عرصو اڳ پيش آيون. سائنسدانن جي شروع کانوڻي اها ڪوشش رهي آهي ته انهن ڏندڪٿائن ۽ معجزن جي حقيقت سائنسي طريقن سان اجاگر ڪجي، جنهن ڏس ۾ هو گهڻي قدر ڪامياب رهيا آهن. سائنسدانن مطابق اهي ڪٿائون گهڻو ڪري سچ ۽ حقيقت تي سڀني آهن. اسان وٽ موهن جي دڙي جي تباهيءَ بابت به ڪي ڪٿائون موجود آهن. ليڪن تازو سائنسدانن انهيءَ جي تباهيءَ بابت کوجنا ڪري هڪ حقيقت پڌري ڪئي آهي. هيڪ اهڙي هڪ مضمون جو ترجمو پيش ڪجي ٿو، جنهن ۾ موهن جي دڙي جي تباهيءَ بابت ڪجهه سائنسي حقيقتون بيان ڪيون ويون آهن - مترجم.]

هڪ قديم هندستاني گيت ”مهاپارتا“ ۾ ڄاڻايل آهي ته اٺڪل ساڍا ٽي هزار سال اڳ موهن جي دڙي جو شهر ڦرڻيءَ جي مٿاڇري تان گم ٿي ويو. اهو ڪن پراسرار حالتن ۾ تباهه ٿيو. آسمان ۾ هڪ اندوهناڪ تجلو ظاهر ٿيو، هوا سڙڻ لڳي ۽ هڪ زبردست ڌماڪو پيدا ٿيو. تمام وڏي گرميءَ جي درجي پائي اڀاري ڇڏيو ۽ ايترو ”جو مڇي به ترجي وڃي!“

انهيءَ ڦٽل شهر کي آثار قديمه جي ماهرن 1922ع ۾ کڻي پڌرو ڪيو. کڻائڻيءَ ۽ تباهيءَ بابت ڏندڪٿا جي پٺڀرائي ڪئي. ماهرن پگهريل پٿر، باهه جا نشان ۽ هڪ زبردست ڌماڪي جا اهڃاڻ هٿ ڪيا. هڪ ڪلوميٽر جي پسگردائيءَ ۾ موجود سموريون جايون تباهه ٿي ويون هيون. هٿ آيل انساني ڍانچن مان معلوم ٿئي ٿو ته تباهيءَ کان ڪجهه ويتر اڳ ماڻهو حسب معمول گهٽين ۾ گهٽي رهيا هئا. موهن جي دڙي جا آثار، هيروشيما ۽ ناگا ساڪيءَ سان ملندڙ جلندڙ

آهن، جيڪي ائمي ذماڪي جي نتيجن ۾ برباد ٿيا، جتي تباه ڪن جهڙوڪن ۽ تابڪار مادن تباهي آندي.

ليڪن موهن جي دڙي بابت ته ڪنهن ائمي ذماڪي کي نه ٿو لاکو ڪري سگهجي ۽ نه ئي انهيءَ جو سبب ڪنهن خلائي مخلوق جو حملو ٿي سگهي ٿو. اچو ته انهيءَ کي ڌرتيءَ تي موجود خالص قدرتي حالتن پٽاندڙ سمجهون.

ڪوجنائن مطابق خلائي شعاع جڏهن ڌرتيءَ جي فضا ۾ داخل ٿين ٿا ته هوا جي ائمن سان ٽڪرائين ٿا، جنهن ڪري ڦڙت ۽ تيز عمل ڪندڙ ڪيميائي ذرڙا ۽ بجليءَ جا ميدان پيدا ٿين ٿا، اهي گهاٽا ٿي وڃن ٿا ۽ گڏجي هڪ وڏي بال جي صورت اختيار ڪن ٿا، جيڪي لامارا ڏيندڙ دونهي جي شڪل اختيار ڪن ٿا. انهن کي سائنسي ٻوليءَ ۾ فزيڪو-ڪيميڪل فارميشن (PCFs = Physico-Chemical Formation) سڏجي ٿو. انهن جي اڄ کان پنجاهه هزار سال اڳ قديم باشندن نشاندهي ڪئي هئي. جيئن قديم يونان جي هڪ ڪٿا ”ٽيموز-3 جي بادشاهي“ ۾ حوالو ملي ٿو، ”ٻاويهين سال ۾، سياري جي ٽين چنڊ دوران، ڇهين وڳي ڌاري آسمان ۾ هڪ چمڪندڙ بال ظاهر ٿيو. جيڪو آهستي آهستي ڏکڻ طرف وڌڻ لڳو ۽ در انهيءَ ماڻهوءَ جنهن اهو ڏٺو تنهن جي دل ۾ ڏهڪاءُ پيدا ٿيو.“ اهڙن باهم جي بالن جون ڪجهه تصويرون قديم باشندن ايٽرسڪن (Etruscan) جي فن مصوريءَ ۾ به ملن ٿيون. (ايٽرسڪن اهي ايشيائي باشندا آهن، جيڪي 900 ق. م. ۾ اٽليءَ ۾ وڃي آباد ٿيا هئا ۽ هن وقت اهي ٽسڪيني Tuscany ۾ آباد آهن.) ۽ پڻ ڪن قديم عربي قلمي نسخن ۾ انهن جو ذڪر ملي ٿو.

PCFs گهڻن قسمن جا ٿين ٿا. ڪي ٿڌا ٿين ٿا، جيڪي بناشڪيءَ ۽ روشني خارج ڪرڻ جي گهڻي وقت تائين برقرار رهي سگهن ٿا، اهي رگبي (Rugby) فوٽبال وانگر ٿين ٿا ۽ غير شفاف آسمان ۾ به نظر اچن ٿا. (رگبي بال انهيءَ فوٽبال راند ۾ استعمال ٿيندو آهي، جيڪا پيرن ۽ هٿن سان کيڏي ويندي آهي.) هڪ انومان مطابق اهي ڪنوڻ جي انهن بالن جيان ٿين ٿا، جيڪي چمڪيا نه هجن. اهوئي سبب آهي جو انهن کي ڪاري ڪنوڻ سڏيو وڃي ٿو. ليڪن چمڪندڙ PCFs، جيڪي سفيدتر يا پيلا ٿين ٿا ۽ بغير ڪنهن گجگوڙ جي نمودار ٿين ٿا، تن کي ڪيمو-ليومينيسنٽ فارميشن (CLFs = Chemo-luminescent Formation) سڏجي ٿو اهي فضا ۾ آزاديءَ سان حرڪت ڪن ٿا، گهڻي وقت تائين ڌرتيءَ جي فضا ۾ موجود رهن ٿا، ۽ چمڪندي، جهڪا ٿيندي، تيزيءَ سان ونگ نما رستي (Trajectory Way) ۾ ڦهڪو ڪن ٿا. انهيءَ دوران انهن جي گريءَ جو درجو هزارين ڊگرين تائين پهچي وڃي ٿو. ڪنوڻ وانگر CLFs به ذماڪي سان ڦٽن ٿا ۽ جابن ۽ فصلن کي ساڙي ڇڏين ٿا.

21 سيپٽمبر 1910ع ۾، نيويارڪ جي ماڻهن ٽن ڪلاڪن تائين اهڙا هزارين فضائي گولا شهر مٿان لامارا ڏيندي ڏٺا. اهو هڪ عجيب سمو هو. روس ۾ به 24 آگسٽ 1978ع جي رات جو خباروسڪ شهر جي مٿان اهڙا لقاءَ ڏٺا ويا. اوجتوئي اوجتو، حمت جهاڙ جي انجن جي آواز وانگر هڪ ڌماڪو ٿيو. رات جي اونداهي، ڏينهن جي روشنيءَ ۾ تبديل ٿي وئي، چمڪندڙ جسم آهستي آهستي هيٺ لهي آيو ۽ ڌرتيءَ جي مٿاڇري تي هڪ زبردست تجلو پيدا ٿيو. تيز گرميءَ ڪري انهيءَ جڳهه تي موجود مٽي سڙي وئي ۽ پٿر ڳري ويا. اهڙي طرح ڏهن سال اڳ اهو واقعو پيش آيو ۽ اڄ ڪلهه اها جڳهه پوکڻ لائق نه رهي آهي.

اهڙو هڪڙو ٻيو تازو مثال به موجود آهي. روس جي رياست ادمرت آٽونومس ري-پبلڪ (Udmurt Autonomous Republic) ۾ سيپٽمبر 1984ع جي هڪ شام آسمان ۾ اچتو هڪ تجلو پيدا ٿيو ۽ چمڪندڙ بال ظاهر ٿيا. ليڪن ڪو چمڪاڻ ڪونه پيدا ٿيو. پر ويهن ڪلوميٽرن جي پسرگرائيءَ ۾ موجود سمورا ٽرنسٽارس ۽ ٽرانسميشن لائون نڪاره ٿي ويون.

سائنسدانن تجزيو ڪيو آهي ته CLFs ڪنوڻ بال ڪيترن ئي زهريلي مادن کي به خارج ڪري سگهن ٿا، جيڪي هوا کي زهريلو بنائي سگهن ٿا. ظاهري طرح موهن جي ڌڙي جي تباهيءَ وقت اهڙي قسم جا تقريباً ٽي هزار ڪنوڻ بال ۽ هڪ هزار CLFs نمودار ٿيا.

اهي ڪنوڻ بال ۽ CLFs ڌرتيءَ جي مٿاڇري کان مٿي ٽڪڙا ٽڪڙا پيدا ٿين ٿا. ڪن جهاڙن جي پائلٽن جي چوڻ مطابق انهن اهي ڪنوڻ بال ۽ رنگ تبديل ڪندڙ CLFs ڏٺا آهن. 1983ع ۾ ميڪسيڪو جي زيڪائڪس ڪوڄگاهه (Observatory) ۾ هڪ پروفيسر بونل (Bonil) سڀ کان پهريائين PCF جو فوٽو ڪڍيو. هن وقت تائين اهڙيون ڪيتريون ئي تصويرون ڪڍيون ويون آهن.

اهو عام طرح ٻيئي سگهجي ٿو ته ڇا اسان هن وقت اهڙن قدرتي لٽائن کان بچڻ لاءِ ڪي آپاءَ وٺي سگهون ٿا؟ اهو سوچڻ ڪيترو نه هيٺ ناک آهي ته اڄڪلهه موجود لسڪين ماڻهن سان ڀريل شهرن مٿان جيڪڏهن ڪنوڻ بال ۽ CLFs حملو ڪن ته ڪيتري نه تباهي ٿيندي! جيئن موهن جي ڌڙي ۾ ٿيو. ليڪن هاڻ انسان ايترو بي يارو مددگار ناهي، جيترو موهن جي ڌڙي جو هو. جديد سائنس وٽ راپڊر آهي، جيڪو CLFs جي ٺهڻ جي اڳواٽ نشاندهي ڪندو. جي نه ته پوءِ به راکيٽ موجود آهن. جيڪي اهڙي قسم جي ٺهڻ-ٺوڙ CLFs کي هوا ۾ ئي ناس ڪري ڇڏيندا.

محمد نواز بروهي .
 چيڪرر ، انسٽيٽيوٽ آف مئٿيٽڪس
 اينڊ ڪمپيوٽر سائنس ،
 سنڌ يونيورسٽي .

ڪمپيوٽر جو ٻيو دور .

تيز ٿيو . ان ۾ ڪو شڪ ڪونهي ته ENIAC جي هلائڻ جو ڪم مارڪون کان وڌيڪ مشڪل ٿيو پر ٻئي هر لحاظ کان هي وڌيڪ بهتر ٿيو ، ڇاڪاڻ ته جيڪو ڪم مارڪون هڪ منٽ ۾ پورو ڪندو هو ته ان جي ڀيٽ ۾ ENIAC کي ان جي هڪ سؤ حصي جيترو وقت لڳندو هو ۽ ڪمپيوٽر جي وڏي خوبي اها آهي جو هو گهٽ وقت ۾ گهڻو ڪم ڪري جيڪو ENIAC ثابت ڪري ڏيکاريو .

ڪمپيوٽر جا قسم ۽ انهن جا ڪم :
 ڪمپيوٽر جا مکيه ٻه قسم آهن: هڪڙا اهي جن ۾ ميمري (Memory) نه هوندي آهي ”ميمري اها جڳهه آهي جنهن ۾ ڪمپيوٽر هر ايندڙ هدايت کي جمع ڪري ٿو ۽ انکانپوءِ انهن هدايتن تي عمل ڪري ٿو.“ اهي ڪمپيوٽر جن ۾ ميمري نه هوندي آهي، انهن کي اينالاگ (Analog) ڪمپيوٽر چئبو آهي، هن ڪمپيوٽر کي ڪنهن شيءِ جي دٻاءُ، گرمي يا سردي يعني ٽمپريچر، بجلي جو وڌيڪرو ٿيڻ يا وري جهازن جا ڀاڻاٽ طرف معلوم ڪرڻ لاءِ استعمال ڪندا آهن. هن قسم جي ڪمپيوٽر کي خاص مقصد لاءِ (Special

پهريون آئوٽيڪ ڪمپيوٽر 1944ع ۾ هارورڊ (Harvard) يونيورسٽي جي پروفيسر هووارد ايڪن (Howard Aiken) تيار ڪيو جنهن کي هن هارورڊ مارڪ ون ڪمپيوٽر (Harvard Mark I Computer) جو نالو ڏنو. هن ڪمپيوٽر جي رفتار ايتري هئي جو هي 200 سؤ ڪم (جوڙ، ڪٽ، ضرب ۽ ونڊ) هڪ منٽ ۾ ڪندو هو. آئوٽيڪ ڪمپيوٽر ايجاد ڪرڻ کان هڪدم پوءِ ڪمپيوٽر جي دنيا ۾ هڪ اضافو ٿيو، 1946ع ۾ پينسلوونيا يونيورسٽي ۾ موري اليڪٽريڪل انجنيئرنگ اسڪول جي ٻن ماهرن جي - ڊبليو. ماچلي ۽ جي. بي ايڪرن (J. W. Mauchly & J. P. Eckert) پهريون اليڪٽرانڪ ڪمپيوٽر ايجاد ڪيو جنهن کي هينن اليڪٽرانڪ نيومريڪل انٽيگريٽر اينڊ ڪيلڪيوليٽر (ENIAC) جو نالو ڏنو. هن ڪمپيوٽر جو وزن ٽيهه 30 ٽن هو، جنهن کي رکڻ لاءِ پندرهن سؤ چورس فٽ جڳهه جي ضرورت هئي. هن ڪمپيوٽر ۾ ايتري طاقت هئي جو هي ٽي سؤ ضرب ۽ پنج هزار جوڙ هڪ سيڪنڊ ۾ ڪندو هو. هي ڪمپيوٽر مارڪ ون جي ايجاد ڪيل ڪمپيوٽر جي مقابلي ۾ هڪ سؤ ڀيرا وڌيڪ

(purpose Computer استعمال ٿي نه ٿي) ڪمپيوٽر پڻ چئي سگهجي ٿو.

ڪمپيوٽر جو ٻيو قسم اهي سمورا ڪمپيوٽر آهن جيڪي انگن جي اصول تي ڪم ڪن ٿا، يعني اهي ڪمپيوٽر جن کي اسان مختلف قسمن جون هدايتون ڏيندا آهيون ۽ پوءِ هو انهن ڏنل هدايتن مطابق اسان کي جواب ڏيندا آهن. هن قسم جي ڪمپيوٽر ۾ ميمري هوندي آهي، جنهن ۾ اسان جي سمورين هدايتن کي پهرين گڏ ڪري، پوءِ انهن تي ڪم ڪندو آهي، هن قسم جي ڪمپيوٽر کي انگي ڪمپيوٽر (Digital Computers) چوندا آهيون هي ڪمپيوٽر گهڻي قدر بئنڪن، اسڪولن، لائبريريون ۽ ڪارپوريشن ۾ يعني ڪاروبار سانسي لحاظ کان استعمال ٿيندا آهن. هن قسم جي ڪمپيوٽر کي عام مقصدن لاءِ (General-purpose Computer استعمال ٿيندڙ ڪمپيوٽر پڻ چئي سگهجي ٿو.

انگي ڪمپيوٽر ۽ ان جا ڪم:

هن ڪمپيوٽر جا مکيه ٽي حصا ٿيندا آهن:

1. ان پٽ يونٽ (Input unit)

2. آئوٽ پٽ يونٽ (Output unit)

3. سي-پي-يو

(C.P.U يا Central processing unit)

متين ٺهڻي حصن کي گڏي اسان ان کي ڪمپيوٽر چئي سگهون ٿا.

1. ان پٽ يونٽ: هي ڪمپيوٽر جو اهو حصو آهي جنهن جي ذريعي اسان ڪمپيوٽر کي هدايتون (Instructions) ڏيندا آهيون، جهڙيءَ طرح اسان جو ڪن آهي.

2. آئوٽ پٽ يونٽ: هي ڪمپيوٽر جو

اهو حصو آهي، جنهن ذريعي اسان ڪمپيوٽر کي ڏنل هدايتن جو جواب وٺي سگهون ٿا. جهڙيءَ طرح اسان جو وات آهي.

3. سي-پي-يو: ٽيون حصو جنهن تي مينٽرل پروسيسنگ يونٽ چئون ٿا. سي-پي-يو ڪمپيوٽر جي حصن مان اهم حصو آهي، ائين ڪئي چئجي ته سي-پي-يو ڪمپيوٽر جي دل آهي. هن حصي کي اسان وري ٽن حصن ۾ ورهائيندا آهيون، جن مان هڪ کي ميمري (Memory) پڻي کي ڪنٽرول يونٽ (Control Unit) ۽ ٽئين کي اريٿميٽڪ ۽ لاجڪ يونٽ (Arithmetic and logic unit) چوندا آهيون. هنن ٽنهي حصن جو ڪم به مختلف آهي.

ميمري مان مراد آهي ڪمپيوٽر جو ذخيخو، جتي اهو حصو آهي جنهن ۾ اسان جون سموريون هدايتون گڏ ٿينديون آهن. سي-پي-يو جي ٻئي حصي جو تفصيلي ذڪر ڪرڻ کان پهريون اهو ٻڌائڻ ضروري ٿيندو ته ڪمپيوٽر جي پنهنجي هڪ خاص ٻولي آهي جنهن کي مشيني ٻولي (Machine language) چئبو آهي. هاڻي سوال اهو ٿو پيدا ٿئي ته ڇا اسان جيڪي هدايتون ڪمپيوٽر کي ڏيندا آهيون، ڇا اهي ان جي ٻولي ۾ هونديون آهن؟ جواب نه. جي نه ته پوءِ ڪم ڪيئن ٿو ٿئي. هن ڏس ۾ مان اهو ذڪر ڪندس ته هر هڪ ڪمپيوٽر ۾ هڪ ترجمان (Translator) هوندو آهي. جنهن جو ڪم هوندو آهي ته اسان جيڪي هدايتون کيس پنهنجي ٻولي ۾ ڏيون هي انهن جو ترجمو ڪري ڪمپيوٽر کي پنهنجي

کي مشين لينگويج (Machine language) چوندا آهيون.

پروگرام جو نمونو: جيڪڏهن توهان هن انگن کي جوڙ ڪرڻ چاهيو ته هن صرح پروگرام لکندا:

```
10 READ A, B
20 SUM = A+B
30 PRINT SUM
40 DATA 2, 3
50 END
```

مشين پروگرام کي اسان سورس پروگرام چوندا آهيون ۽ هي بيسڪ (Basic) ٻولي ۾ لکيل آهي، جنهن ڪري هنکي بيسڪ لينگويج سڏبو. مٿي جيڪي نمبر 10، 20، 30، 40 ۽ 50 لکيل آهن انهن کي اسان اسٽيٽمينٽ يا لائن نمبر (Statement or Line number) چوندا آهيون. هن ٻولي مطابق اهو لازمي آهي ته هر هڪ هدايت کي ڌار ڌار نمبر ڏنو وڃي. مٿين پروگرام ۾ لائن نمبر 10 مان مراد آهي ته پڙهه به انگ، جيڪي لائن نمبر 40 مطابق ترتيبوار 2 ۽ 3 ڏنل آهن. لائن نمبر 20 مان مراد آهي ته ٻن نمبرن کي جوڙ ڪري، انهن جو جواب لائن نمبر 20 تي ڏنل Sum ۾ رک. لائن نمبر 30 جو مطلب آهي لڪ ٻن انگن جو جوڙ. لائن نمبر 40 جو مقصد آهي 2، A لاءِ پڙهه، ۽ 3، B لاءِ پڙهه. ساڳيءَ طرح لائن نمبر 50 جو مطلب آهي پروگرام ختم. مٿين مثال ۾ توهان ڏٺو ته اسان ڪمپيوٽر کي A جو ملهه 2 ۽ B جو ملهه 3 ڏيڻ ۽ ساڳي وقت توهانکي اها به خبر آهي

ٻوليءَ ۾ ڏيئي (يعني ڪمپيوٽر جي ٻوليءَ ۾) توهان اهو به سوچيندا هوندا ته آخر ڪمپيوٽر جي ٻولي ڪهڙي قسم جي هوندي. ڪمپيوٽر جي ٻولي صرف ٻڙي '0' ۽ '1' تڪ آهي. ٻڙي ۽ هڪ کي ڪمپيوٽر جي ٻولي چوندا آهيون، جڏهن ته مئٿميٽڪس جا ماهرن ان کي بائنري نمبر (Binary number) سڏيندا آهن ۽ ڪمپيوٽر جا ڄاڻو هن کي بت (Bit) يا بائنري ڊجٽ (Binary digit) چوندا آهن. جيڪي هدايتون اسان ڪمپيوٽر کي ڏيندا آهيون. ان کي سورس پروگرام (Source program) سڏبو آهي. پروگرام مان مراد آهي: هدايتن جو ميڙ. ترجمان اسان جي ڏنل سورس پروگرام کي ڪمپيوٽر جي پروگرام ۾ مٽائيندو آهي، جنهن کي آبجڪٽ پروگرام (Object program) چئبو آهي. ڪمپيوٽر کي جيڪي پروگرام ڏيندا آهيون، اهي مختلف ٻولين ۾ هوندا آهن، جن مان ڪنڪي ڪاروباري ٻوليون ۽ ڪنڪي سائنسي ٻوليون چوندا آهن. مثال طور: ڪوبول (Cobol)، فورٽران (Fortran)، بيسڪ (Basic)، پاسڪل (Pascal) وغيره. هنن ٻولين کي اسان سورس لينگويجز (Source Languages) چوندا آهيون، هاڻي جيڪڏهن پروگرام ڪاروباري ٻولي يعني ڪوبول (Cobol) ۾ آهي ته اسان هن پروگرام کي ڪوبول پروگرام (Cobol program) ۽ ٻولي کي ڪوبول لينگويج (Cobol language) چوندا-ين ۽ ترجمان جي ترجمي ڪيل پروگرام کي آبجڪٽ پروگرام (Object Program) ۽ انجي ٻولي

جيتي توهان ڏٺو ته ٻن انگن کي جوڙ
ڪرڻ کان پوءِ جواب هڪ ٻڙي هڪ (101)
ٿيو، جيڪو ڪمپيوٽر جي ٻولي ۾ آهي.
مثان انگن کي ڏهه (10)، يارنهن (11) ۽
هڪ سؤ هڪ (101) پڙهڻ بلڪل غلط آهي،
جنهن جي ڪري هاڻي جيڪڏهن ڪمپيوٽر
سانگي اهو سڀاڳيو (101) جواب لکي ڏي
۽ اسان اهو سمجهي حيران ٿي وينداسين ته
اسان هنکي جوڙ ڪرڻ لاءِ 2 ۽ 3 ڏٺوسين
جنهن مطابق جواب 5 اچڻ گهرجي پر ان
پيءَ جي هڪ سؤ هڪ لکي ٿيو. جنهن
موندجاري کي ختم ڪرڻ لاءِ ترجمان وري
هڪ ٻڙي هڪ (101) کي توهانجي ٻولي
۾ تبديل ڪندو، جيڪو پڻ هيٺين ريت آهي.


$$\begin{aligned} 101 &= 1 \times 2^2 + 0 \times 2^1 + 1 \times 2^0 \\ &= 1 \times 4 + 0 \times 2 + 1 \times 1 \\ &= 4 + 0 + 1 \\ &= 5 \end{aligned}$$

۽ پوءِ توهانکي اهڙيءَ طرح جواب 5 لکي
ڏيندو. مثين نمبرن جي ٻنهي عملن کي
ڊيسيمل کان بائنري (Decimal to Binary)
۽ بائنري کان ڊيسيمل (Binary to Decimal)
نمبر سرشتو چوندا آهيون. ترجمان جو اهو
به ڪم هوندو آهي ته توهانجي ڏنل
پروگرام مان توهان جون غلطيون پڻ ڳولي
۽ اهو ٻڌائي ته توهان ڪهڙي لائن ۾ غلطي
ڪئي آهي. مثال طور صحيح هدايت آهي
 $SUM=A+B$ پر جيڪڏهن توهان غلطي
ڪري هن کي ڏنو آهي $SUM=A,B$ ته
ترجمان يڪدم توهانجي غلطي پڪڙيندو،

ته ڪمپيوٽر جي ٻولي صرف ٻڙي "0" ۽
هڪ "1" آهي. هاڻي هن جاءِ تي ترجمان
جو ڪم آهي ته هو اسانجي ڏنل ٻولي کي ڪمپيوٽر
جي ٻولي ۾ تبديل ڪري ڏئي، جيڪو
سمورو ڪم ڪمپيوٽر جي اندر هيٺين ريت
ٿئي ٿو.

$$(i) 2 \rightarrow 2 \sqrt{\frac{2}{1} 0} = (10)_2$$

$$(ii) 3 \rightarrow 2 \sqrt{\frac{3}{1} 1} = (11)_2$$



شڪل 1:

مثين عمل کي ڪمپائيليشن (Compilation)
چوندا آهيون يعني ترجمي ڪرڻ جو عمل.
جيئن مثين مثال ۾ ڏسو ٿا ته ٻڙي ۽ هڪ
برابر آهن 2 جي (10=2) ۽ هڪ ۽ هڪ
برابر آهن 3 جي (11=3). هاڻي ڪمپيوٽر
جي ٻولي ۾ ٻڙي ۽ هڪ (10) جي معنيٰ
آهي 2، هڪ ۽ هڪ (11) جي معنيٰ آهي
3. ترجمي ڪرڻ کان پوءِ ڪمپيوٽر انهن ٻنهي
تي توهانجي ڏنل هدايت مطابق عمل ڪندو.
مثين پروگرام مطابق ڪمپيوٽر A ۽ B
(يعني 2 ۽ 3) کي جوڙ ڪندو (چاڪاڻ
A ۽ B جي وچ ۾ جوڙ جي نشاني +)
ڏنل آهي) جيڪو هن ريت حل ڪندو:

$$\begin{array}{r} 10 \\ 11 \\ \hline 101 \end{array}$$


آهي ڪمپيوٽر جي سموري مشينري. هن لفظن ۾ ائين ڪشي ڄمجي ته هارڊويئر ان شيءِ کي چئبو آهي جنهن جي ڪا طبعي حيثيت هجي.

جيئن توهان کي خبر آهي ته ميمري اها جڳهه آهي جتي اسان پنهنجا پروگرام جمع ڪرائيندا آهيون يا اها جاءِ جتي ڪا شيءِ جمع ڪري سگهجي. ميمري کي وري ٻن خيالن کان پيش ڪيو ويو آهي، هڪ اها ميمري جنهن کي رڊ اوائلي ميمري (Read only memory) چئبو آهي. هن ميمري ۾ جيڪي پروگرام رکيل هوندا آهن، اهي هميشه لاءِ محفوظ (جمع) ٿيل هوندا آهن. هن قسم جي ميمري ۾ ان مان هڪ پروگرام رکيل هوندا آهن، جيڪو ڪمپيوٽر تيار ڪندو آهي. هن ميمري کي اسان هميشه محفوظ رهندڙ يعني پيرمننٽ ميمري (Permanent Memory) چوندا آهيون. توهان جڏهن به ڪمپيوٽر کي آن (On) ڪندو ته پڪڙم توهان کي اسڪرين (Monitor) جي مٿان ڪجهه لفظ لکيل نظر ايندا، جيڪي روم (ROM) ۾ لکيل هوندا آهن. ٻي ميمري جي قسم کي رام (RAM) يا رينڊم ايڪسس ميمري (Random Access Memory) چئبو آهي، هي اها جڳهه آهي جنهن ۾ توهان پنهنجا پروگرام رکي سگهو ٿا. هن ميمري ۾ توهان پروگرام لکي به سگهو ٿا ۽ هن ميمري مان وري واپس توهان پروگرام لکرائي به سگهو ٿا هن ۾ پروگرام ٿوري وقت لاءِ رکي سگهجن ٿا جنهنڪري هن کي عارضي

ڇاڪاڻ جو هن جا پنهنجا ڪي اصول آهن جن تحت هي ڪم ڪندو آهي. جيڪڏهن توهان هنجي اصول جي خلاف هلڻ جي ڪوشش ڪندو ته هو بجاءِ جواب ڏيڻ جي توهان کي لکت ۾ لکي ڏيندو ته توهان جي فلائي لائن ۾ غلطي آهي.

سينٽرل پروسسنگ يونٽ جو ٻيو اهم حصو ڪنٽرول يونٽ (CU) آهي. جنهن کي ٻين لفظن ۾ توهان سپروائيزر چئي سگهو ٿا، هن جو ڪم هوندو آهي ته ڪمپيوٽر جي سموري ڪم تي نظر رکي ۽ هن جي هر هڪ ڪم تي ڪنٽرول ڪري.

سي-پي-يو جو ٽيون اهم حصو اريٿميٽڪ ۽ لاجڪ يونٽ (ALU) آهي. هي توهان جي ڏنل هدايتن جي نوعيت کي ڄاڻيندو آهي ته آيا ڪهڙي قسم جون هدايتون آهن.



شڪل 2: هڪ انگي ڪمپيوٽر جو ڪم ڪندڙ نمونو:

شڪل 1: جو مطلب آهي ڪمپيوٽر سافٽويئر ۾ ترجمان ڪمپيوٽر کي ڏنل سموريون هدايتون اچي ويهن ٿيون. سافٽويئر مان مراد آهي اهي شيون جن جي ڪا طبعي حيثيت نه هجي.

سموري شڪل 2: ڪي ڪمپيوٽر هارڊويئر چئون ٿا، هارڊويئر مان مراد

(Temporary) ميمري چوندا آهن.

هيٺر سوال تو پيدا ٿي ته اها ڪيئن خبر هوندي يا ڪيئن سڃاڻجي ته ڪهڙو ڪمپيوٽر وڏو، وچولو ۽ ننڍو آهي. هن مسئلي جي حل لاءِ مان اهو چونڊس ته توهان کي هن ڏس ۾ هر هڪ ڪمپيوٽر جي ميمري پرکڙ ڪرڻ جي گنجائش ۽ قيمت کي ڪي چاڻهو پوندو. اصل ۾ ڪمپيوٽر جي ننڍي وڏائي جو فرق انجي ميمري ۾ رکيل گنجائش مان معلوم ٿي سگهي ٿو ته ڪي سندس باڊي مان، جيئن جوڻي آهي ته: ”ڏسڻ ۾ آڻ به وڏو آهي پر عقل نه اٿس.“ ڪمپيوٽر جي ننڍي وڏائي کي سڃاڻڻ لاءِ هيٺين ٽيبل کي ذهن ۾ رکن ضروري آهي:

ڪمپيوٽر کي ميمري ۾ رکيل گنجائش ۽ قيمت جي لحاظ کان ٽن مختلف ڪلاسن ۾ رکيو ويو آهي. ڪمپيوٽرن ۾ ڪجهه ڪمپيوٽر وڏي سائيز جا، ڪجهه وچولا ۽ ڪجهه ننڍا هوندا آهن. جن مان هر هڪ کي مين فریم يا لارج سائيز (Main Frame or Large Size) مٿي يا ميڊيم سائيز (Mini or Medium Size) ۽ مائڪرو يا سمال سائيز (Micro or Small Size) يا عام طور تي پرسنل ڪمپيوٽر (PC يا Personal Computer) چوندا آهن.

Capacity گنجائش	مائڪرو ڪمپيوٽر Micro Computer	مٿي ڪمپيوٽر Mini Computer	Main Frame Computer مين فریم ڪمپيوٽر
(1) مين ميموري (1) سائيز Main Memory Size	4 K To 32 K	4 K To 128 K	512 K To 8192 K
(2) Cost قیمت	500 To 5000	5000 To 100,000	500,000 Up To

نوٽ: مٿين ٽيبل ۾ ڏنل گنجائش ۽ قيمت ۾ ردوبدل ٿي سگهي ٿي.

اٺ بٽس (One byte = Eight bits) ۽ هڪ ڪي (K) يعني ڪلو (Kilo) ۾ 1024 بائٽس هوندا آهن (One K = 1024 bytes) موجوده دور جي ڪمپيوٽرن جي ميمري ۾ جيڪا سائيزون هي گنجائش رکيل آهي، انهن کي اسان ميگا بائٽس (Mega bytes يا MB) ۾ لکندا آهيون. هڪ ميگا بائٽ برابر آهي

ڪمپيوٽر جي ميمري کي ماپڻ لاءِ ورڊس (Words) استعمال ڪبا آهن. هر هڪ ڪمپيوٽر جي ورڊ جي ڊيگهه مختلف هوندي آهي. ڪنهن ڪمپيوٽر ۾ هڪ ورڊ جي ڊيگهه چار بائٽس (One word = Four Bytes) ٿي سگهي ٿي ۽ ڪنهن ۾ اٺ بائٽس (1w = 8 bytes) هوندي آهي. ساڳيءَ طرح هڪ بائٽ ۾

ڏهن لکن (One million = 1000000) بائٽس جي ۽ هينئر اهو وڌي ڪري جي- بي GB يعني (Giga bytes) ۾ گهٽجي ٿو. (هڪ جي- بي برابر آهي هڪ هزار بلين (One thousand million/one bilion) جي

جيڪڏهن ڪنهن ڪمپيوٽر جي ميمري ۾ هڪ ميگا بائٽس جي گنجائش رکيل آهي ته توهان ان ۾ $1000000 \times 8 = 8000000$ بائٽس جمع ڪري سگهو ٿا. ڪمپيوٽر جي ميمري ۾ هر هڪ '0' ۽ '1' کي رڪن لاءِ مخصوص جڳهون (Locations) ٺهيل هونديون آهن، انهن جڳهن تي ڪمپيوٽر '0' ۽ '1' رکي سگهي ٿو. هر هڪ لوڪيشن مان مراد آهي هڪ بت (Bit). لوڪيشن '1' کان شروع ٿين ٿا، جن جي ترتيب هن ريت آهي 1 2 4 8 16 وغيره وغيره. جيڪڏهن توهانجي ڏنل پروگرام جو ترجمي ڪرڻ کانپوءِ جواب 101 اچي ٿو ته هنن کي محفوظ ڪرڻ لاءِ ڪمپيوٽر ميمري جا ٽي لوڪيشن رکندو، جيڪي هيٺين ريت رکيل هوندا.

مثال:

BINARY NUMBER 1 0 1

Location	4	2	1
Bits	1	0	1
			1
			0
			4
			5



ڪمپيوٽر جي ميمري ٻن حالتن مطابق ڪم ڪندي آهي، جن مان هڪ کي آن (ON) ۽ ٻئي کي آف (OFF) چوندا آهن. جيئن توهان کي خبر آهي ته ڪمپيوٽر جي پنهنجي ٻولي آهي، جيڪا 0s ۽ 1s ۾ آهي. ڪمپيوٽر ميمري ۾ هڪ '1' مان مراد آهي آن ۽ ٻڙي '0' مان مراد آهي آف. ڪمپيوٽر ۾ آن ۽ آف جو مطلب ساڳيو آهي جيڪو بجلي جي واٽرن جو هوندو آهي يا جيڪو واڌو ۽ ڪاٽو (+ ۽ -) جو ورتو ويندو آهي. ڪمپيوٽر ۾ '1' ڪرنٽ هجڻ جي ۽ '0' ڪرنٽ نه هجڻ جي نشاني آهي.

جهڙيءَ طرح وقت کي ڪلاڪن، منٽن ۽ سيڪنڊن ۾ ماپيو ويندو آهي تهڙيءَ طرح ڪمپيوٽر جي ڪم ڪرڻ جي صلاحيت کي به مختلف طريقن سان ماپيو ويندو آهي. ڪمپيوٽر جي ڪم ڪرڻ جي صلاحيت کي ملي سيڪنڊ (Milli second)

۾ ٿيندو آهي. جڏهن اسان پنهنجو ڪم ختم ڪندا آهيون ته پوءِ پنهنجا سمورا پروگرام ٻهري هارڊ ڊسڪ يا ڪنهن فلاپي (Floppy) تي اسٽور (Store) ڪندا آهيون جيڪي هميشه ان تي محفوظ رهندا آهن. اها ڳالهه ياد رکڻ گهرجي ته توهان پنهنجا سمورا پروگرام هارڊ ڊسڪ يا ڊسڪ تي جمع ڪرائي سگهيو ٿا پر مين ميمري ۾ نٿا رکي سگهيو، اهوئي سبب آهي جو مين ميمري ۾ گهٽ جمع ڪرڻ جي گنجائش (Storage Capacity) هوندي آهي، هن جي پيمت ۾ هارڊ ڊسڪ ۾ انگن اکرن کي جمع ڪرڻ جي گنجائش وڌيڪ هوندي آهي. مختلف ڪمپيوٽرن جي مين ميمري جو حساب ڪي-بائٽس (K-bytes) ۾ ته ڪن جو ايم-بائٽس (M-bytes) ۾ سمجهيو ويندو آهي، مثال طور، ويڪس پارانن-ست-ٽو ٽيهه (VAX 11/730) جي مين ميمري وڌ ۾ وڌ پنج ميگا بائٽس (Five mega bytes) آهي ۽ ان جي هارڊ ڊسڪ جي گنجائش 121 ميگا بائٽس آهي.

سيڪنڊري (ماس) يونٽن ۾ ميگنيٽڪ ڊسڪ (Magnetic Disk)، ميگنيٽڪ ٽيپ (Magnetic Tape)، ميگنيٽڪ ڊرم (Magnetic Drum)، ۽ فلاپي ڊسڪ يا ڊسڪٽ (Floppy Disk/Diskette) اچي وڃن ٿا. هنن ٻنهي جي مٿان اسان پنهنجا انگ اکرن جمع ڪرائي سگهيون ٿا.

1. ميگنيٽڪ ڊسڪ (Magnetic Disk) ميگنيٽڪ ڊسڪ جا ٻه پاسا يعني سرفيس (Surface) هوندا آهن. درهڪ پاسي جي

مائڪرو سيڪنڊ (micro second)، نينو سيڪنڊ (Nano second) ۽ پيڪو سيڪنڊ (Pico second) سان ظاهر ڪري سگهجي ٿو. ملي سيڪنڊ مان مراد آهي $\frac{1}{1000}$ سيڪنڊ جو هزارون حصو.

مائڪرو سيڪنڊ جو مطلب آهي $\frac{1}{1,000,000}$ سيڪنڊ جو ڏهون لکون حصو، هڪ نينو سيڪنڊ برابر آهي $\frac{1}{1,000,000,000}$ سيڪنڊ جي هڪ اربين حصي 1,000,000,000 جي، ۽ پيڪو سيڪنڊ مان مراد آهي $\frac{1}{1,000,000,000,000}$ سيڪنڊ جو ڪروڙون حصو.

انگن اکرن (Data) کي جمع ڪرڻ لاءِ هر ڪمپيوٽر ۾ ٻن قسمن جا اوزار (Device) آهن جن تي ڊيٽا گڏ (Store) ڪري سگهبي آهي، جنکي گڏ ڪندڙ اوزار Storage Devices چوندا آهن. انهن مان هڪڙو ڪسي ماس اسٽوريج اوزار يا ٻئي درجي (ٻاهريان) وارا يا چوري چوري سگهندڙ اوزار (Mass storage unite/secondary storage units/Moveable storage units) چوندا آهن ته ٻين کي اندريان، بهريان يا چوري چوري نه سگهندڙ اوزار (Internal/Primary Fixed Storage Devices) چوندا آهن. شروعاتي جمع ڪندڙ اوزارن ۾ رڳو مين ميمري (Main memory) اچي وڃي ٿي.


مين ميمري، سي-پي-يو (C.P.U) جو هڪ اهم حصو آهي. اسان جيڪي به پروگرام ڪمپيوٽر کي ڏيندا آهيون ۽ انهن تي جيڪو به عمل ٿيندو آهي اهو مين ميمري

مين ميمري، سي-پي-يو (C.P.U) جو هڪ اهم حصو آهي. اسان جيڪي به پروگرام ڪمپيوٽر کي ڏيندا آهيون ۽ انهن تي جيڪو به عمل ٿيندو آهي اهو مين ميمري

مٿان گھٽ ۾ گھٽ پنجاه (50) ۽ وڌ ۾ وڌ ۲۰۰ (200) لائون يا ٽريڪ (Tracks) گول شڪل ۾ هونديون آهن ۽ هر هڪ لائن ۾ ڪيئي حصا يا سيڪٽر (Sectors) ٿيندا آهن، جن جي مٿان انگ اکر (Data) ۽ پروگرام (Program) جمع ڪرائي سگهيو ٿا. هر هڪ لائن جي هڪ حصي (Sector) تي هڪ سو (100) اکر (Characters) جمع ٿي سگهن ٿا.

2. فلاپي ڊسڪ (Floppy Disk):
ڊسڪ جي ننڍي سائيز کي فلاپي ڊسڪ يا ڊسڪٽ (Diskette) چئبو آهي. ڊسڪ ۽ ڊسڪٽ جي ڪم ڪرڻ جو طريقو ساڳيو آهي پر جيئن ته هي ڊسڪ جي ننڍي سائيز آهي تنهن ڪري هن تي ڊيٽا يا پروگرام گھٽ جمع ڪرائي سگهجن ٿا ۽ ساڳي وقت هن جي رڪارڊ (جمع) ڪرڻ جي رفتار به ڊسڪ جي ڀيٽ ۾ تمام گھٽ آهي. يعني پنجيتاليهه چڪر هڪ منٽ (45 rpm) جي حساب سان آهي. مختلف قسمن جي فلاپن تي ڊيٽا جمع ڪرڻ جي گنجائش به مختلف هوندي آهي پر تنهن هوندي به توهان هڪ فلاپي تي اندازاً ڇهه لک اکر (60000 Characters) جمع ڪرائي سگهو ٿا.

3. ميگنيٽڪ ٽيپ (Magnetic Tape):
هن جي مٿان پروگرام يا ڊيٽا ميگنيٽڪ ڊسڪ جي مقابلي ۾ تمام گھڻي جماع (Store) ڪرائي سگهجي ٿي. ميگنيٽڪ ٽيپ ٽيپ رڪارڊ جي ڪيسٽ ۾ پيل ريل وانگر آهي. هر هڪ ميگنيٽڪ ٽيپ (Mag: Tape) جي ريل جي ڊيگهه مختلف هوندي آهي، ڪن ٽيپن جي ريل جي ڊيگهه 2400 فٽ، ڪن جي 1200، ته ڪجهه اهڙا به ٿين جن جي ريل جي ڊيگهه 600 فٽ يا انڪان به گھٽ ٿي سگهي ٿي. ميگنيٽڪ ٽيپ جي هڪ



هر هڪ ڊسڪ جو قطر (Diameter) تقريباً ڏيڍ (1 1/2) کان ٽي (3) فٽ هوندو آهي. ڊسڪ جي مٿان ڊيٽا جمع ڪرڻ جي رفتار به هزار چار سو چڪر هڪ منٽ

(Direct) ٿيندو آهي. جيڪڏهن هتي انسان مٿي ڏنل مثال کڻنداسين ته هن صورت ۾ ڪمپيوٽر پهرين 49 رڪارڊن کي نه پڙهندو پر سڌو سنئون اچي پنجاهين (50th) نمبر رڪارڊ کي پڙهي توهان جي ڏنل هدايت مطابق توهان کي واپس ڏيندو. جيئن ته هن عمل ۾ هو سڌو وڃي گهريل رڪارڊ تي پهچندو آهي تنهن ڪري هن ۾ وقت به گهٽ لڳندو آهي. هن جي سڌي ڄاڻ جي عمل جي ڪري هن کي ڊائريڪٽ ايڪسس ڊوائيس (Direct Access Device) چئبو آهي. هيٺ ڏنل چارٽن ۾ مختلف اوزارن جي نوعيت، ڪم ۽ رفتار کي واضح طرح ظاهر ڪيو ويو آهي.



سليمان شيخ

انچ مٿان گهٽ ۾ گهٽ ٻه سو اڪر (Characters) ۽ وڌ ۾ وڌ سورهن هزار اڪر جمع ڪري سگهجن ٿا. ٽيپ تي جمع ڪرڻ جي عمل کي گھاٽائي (Density) چئبو آهي ٽيپ جي هڪ انچ جي مٿان رڳو ٻن سون تائين اڪر جمع ڪرڻ جي صورت ۾ لو ڊينسٽي (Low density) ۽ سورنهن هزار اڪر جمع ڪرڻ جي صورت ۾ اهڙي عمل کي هاءِ ڊينسٽي (High density) چئبو آهي. ميگنيٽڪ ٽيپ مان رڳو نقصان هي آهي ته اها تمام آهستي ڪم ڪندي آهي جنهنڪري ميگنيٽڪ ڊسڪ جي مقابلي ۾ گهڻو وقت لڳائيندي آهي. ٽيپ جي ڪم ڪرڻ ۾ وقت انڪري وڌيڪ لڳندو آهي جو هي ترتيبوار (Sequential) ڪم ڪندي آهي. جيڪڏهن ٽيپ جي مٿان توهان جا هڪ سو (100) رڪارڊ (Reocrd) رکيل آهن ۽ هاڻي توهان کي پنجاهين (50th) رڪارڊ جي ضرورت

آهي، جنهن ۾ توهان ڪا ردوبدل ڪرڻ چاهيو ٿا ته ان صورت ۾ ڪمپيوٽر ريل جي ان ٽڪري جي مٿان ٻيل سمورن رڪارڊن کي هڪ هڪ ڪري پڙهندو يا ڄاڻيندو ۽ اهڙي طرح توهان کي پنجاهون نمبر رڪارڊ ڏيندو. ان مان اهو ظاهر آهي ته پهرين هنڪي 49 رڪارڊن کان لازمن گذرڻو پوندو جنهن ۾ کيس وڌيڪ وڏو وقت لڳي ويندو. انهيءَ ڪري هن کي سيڪوئنشل ايڪسس ڊوائيس (Sequential Access Device) چوندا آهن ميگنيٽڪ ڊسڪ ۾ ائين نه هوندو آهي. ميگنيٽڪ ڊسڪ جي مٿان رڪارڊن کي ڳولڻ (Searching) جو عمل سنئون سڌو

(Input/Output Devices) اوزار آئوليت

نمبر S.No:	دوائيس Device:	اوزار جو نالو:	فڪشن Function:	ڊيٽا منتقل ڪرڻ جي رفتار Rate of Data Transfer
1.	ڪارڊ ريڊر Card Reader		آڀت Input	ڪارڊ هڪ منٽ ۾ Cards/min:
2.	ڪارڊ پنچ Card Punch		آئوليت Output	ڪارڊ هڪ منٽ ۾ Cards/min:
3.	ٽيپ ريڊر Tape Reader		آڀت Input	اڪرن هڪ سيڪنڊ ۾ Characters/sec
4.	لائين پرنٽر Line printer		آئوليت Output	لائينون في منٽ Lpm
5.	ٽرمينل Terminal		آڀت/آئوليت Input/output	اڪرن هڪ منٽ ۾ Characters/min:

(Mass Storage Devices) ماس اسٽوريج دوائيس

نمبر S.No:	دوائيس Device	ميديم Medium	ٽائپ Type	ڪيپيٽي Capacity (Million characters)	ڊيٽا ٽرانسفر ڪرڻ جي رفتار Rate of Data Transfer Thousand ch./sec
1.	Magnetic Tape Reel	Magnetic Tape	Sequential	1-20	15-800
2.	Magnetic Disk Pack	Magnetic Disk	Direct access	2-200	100-800
3.	Floppy Disk	Magnetic Disk	"	0.1-0.5	50-500
4.	Magnetic Drum	Magnetic Drum	"	1-4	275-1200

ٻارن جي نفسيات.

ڏٺو وڃي ته ٻارڙن جي ذهني اوسر تي کوجنا جو ڪم اڻويهين صديءَ کان به اڳ شروع ٿي چڪو هو ۽ پوءِ ڪافي گهڻو ٿيندو رهيو. جڏهن ته آمريڪي نفسيات جي ماهر اسٽينلي هال (Stanley Hall 1844-1924) کي ٻارن جي نفسيات جو پايو وجهندڙ سمجهيو وڃي ٿو. هال ڪيترن ئي سوالن-جوابن وسيلي ٻارن جي ڊپ، روئڻ ۽ ڪيڏن وغيره جا ڪارڻ معلوم ڪيا ۽ هڪ رياستي اسڪول ۾ ٻارن جو باقاعدي نفسياتي مشاهدو ڪيو. 1891ع ۾ هال هڪ رسالو ڪڍڻ شروع ڪيو، جنهن جو اصل مقصد تعليمي نفسيات ۽ ٻارن جي نفسيات تي ڪيل تحقيق جا مختلف مقالا شايع ڪرڻ هئا. هال جي اثر هيٺ برطانيا جي هڪ ماهر نفسيات، جيمزسلي (1842-1923) ٻارن تي تحقيق جو هڪ ادارو قائم ڪيو.

فرانس جي به ڪيترن ئي شهرن ۾ اهڙن قسمن جا ادارا قائم ڪيا ويا. ان دوران ”الفرد بيني“ ٻارن جي ذهني عملن جو اڀياس ڪيو ۽ ان جي رپورٽ ڇپائي 1904ع ۾ فرانسيسي تعليمي محڪمي لاءِ ٻارن جا ذهني پيمانا مقرر ڪيا. جرمنيءَ ۾ اڻويهين صديءَ جي آخر ۾ هڪ تحقيقي اداري فروبل سوسائٽي (Froebel Society) نئين ٻارن تي نفسيات جا تجربا ڪيا. انهن تجربن جي روشنيءَ ۾ هنن دعويٰ ڪئي ته ٻارن کي پنجن سالن کان به گهٽ عمر ۾ اسڪول ۾ داخل ڪرائڻ گهرجي ته جيئن سندن ذهني واڌاري ۽ اوسر ۾ مدد ڪري سگهجي. جرمنيءَ جي جن نفسيات جي ماهرن اهڙي قسم جا نظريا پيش ڪيا انهن ۾ ارنسٽ ميومن (E. Meumann 1861-1915) جي خاص حيثيت آهي. هن اسڪول ۾ ذهني ماپ جو طريقو استعمال ڪيو ۽ ٻارن جي تعليمي صلاحيتن تي ڪلاس روم جي ماحول جو اثر ڏٺو.

جن حقيقتن جو مٿي ذڪر ڪيو ويو آهي، انهن سڀني ۾ هڪ ڳالهه عام هئي، يعني ته تعليمي سرشتي کي ڪامياب ڪيو وڃي، ڇو ته ان سرشتي رڳو سرمائيدار طبقي جي اهم ضرورت پوري پئي ڪئي جڏهن ته تعليمي سرشتي کي ڪامياب ڪرڻ لاءِ ٻار جي اسڪولي ماحول، گهريلو ماحول ۽ سندن ذهن کي هڪ خاص شڪل ۾ ڍالڻ ضروري هئو، اهو ڪم نفسيات جي ماهرن پنهنجي سر ڀورو ڪيو، پر انهن

ماهرن جي ڪوششن جي باوجود ڪيترائي ٻار، خاص ڪري هيٺين طبقي جا اسڪول جي ماحول سان ٺهڪي نه سگهيا، تنهنڪري نفسيات جي ماهرن اهڙن ٻارن کي ان ٺهڪندڙ (Maladjusted) قرار ڏنو. انهن کي ٺهڪائڻ جي ڪوشش ڪئي وئي. 1896ع ۾ هڪ امريڪي ماهر نفسيات لائيز وٽمر (1867-1956) پينسلونيا يونيورسٽي ۾ پهرئين نفسياتي ڪلينڪ قائم ڪئي. ان ڪلينڪ ۾ انهن ٻارن جو 'علاج' ڪيو ويو، جيڪي اسڪول ۾ ٻين ٻارن کان پڙهائي ۾ ٻڏي ۽ جڏا هئا، وٽمر انهن ٻارن جي طبي چڪاس به ڪندو هو.

طب نفسي جا ماهر اهو چاڻڻ جي ڪوشش ڪندا آهن ته انهن ٻارن ۾ ذهني مريض ٿيڻ جا لاڙا ڪيتري قدر موجود آهن. سوشل ورڪر ٻار جي گهريلو ماحول جي باري ۾ ڄاڻ وٺندا آهن، اهڙي طرح ٻار جي باري ۾ مڪمل ۽ تفصيلي ڄاڻ حاصل ڪئي ويندي آهي. 1935ع تائين امريڪا ۾ اهڙي قسم جون 232 اسپتالون قائم ٿي چڪيون هيون. يورپ ۾ به نفسياتي تجربو ڪندڙ ٻه ماهر عورتون ميلني ڪلائن (M. Klein 1895-1982) ۽ فرائيڊ جي ڊي اينا فرائيڊ (F. Anna 1895-1932) نفسياتي تجزيي جي بنيادن تي ٻارن جو مشاهدو ڪيو. انهن ماهر عورتن اهو چاڻڻ جي ڪوشش ڪئي ته ٻار پنهنجي خاندان مطابق توڙي اسڪول جي ماحول ۾ ڪهڙي طرح پاڻ کي سنوت (Adjustment) ۾ رکڻ ٿا، ۽ ڪهڙن ڪارڻن ڪري پنهنجي زندگيءَ جي سنوت ۾ ناڪام ٿين ٿا.

ٻارن جي نفسياتي تحقيق ۾ سوئيزرلينڊ جي نفسيات جي ماهر جين پياڙي (Piaget 1896-1980) جي حيثيت تمام مرڪزي آهي. ان ڪيئي سال ٻارن تي تجربا ۽ تحقيقون ڪيون، هن ٻارن جي سوچ سندن ٻولي، ذهانت، اخلاقي ساڃاهه رکڻ جي صلاحيت ۽ ٻين ذهني خاصيتن ۽ اوسر جي اهم ڄاڻ حاصل ڪئي. پياڙيءَ اهو پڻ ثابت ڪيو ته وڏن جي مقابلي ۾ ٻار پاڻ ساراھيندڙ (Egocentric) هوندو آهي. يعني هڪ ٻار هر شيءِ کي ذاتي نقطي سان ڏسندو ۽ محسوس ڪندو آهي، جڏهن ته بالغ اهڙين ڳالهين کي عام طور تي سماجي نقطي کان ڏسندو آهي ۽ محسوس ڪندو آهي. پياڙيءَ، اهو پڻ اڀياس ڪيو ته عمر وڌڻ سان ٻار جي سمجهه ۽ سوچ ۾ ڪهڙيون تبديليون اچن ٿيون.

سندس ويچار بٽانڊڙ ته، ٻار ڄمڻ سٺ سوچي ڪونه ٿو، پر پنهنجي آس پاس جي محرڪن (Stimuli) کي محسوس ڪن ٿا ۽ انهن جو ردعمل انهن محرڪن تي ئي ٻڌل هوندو آهي. جيئن ئي ٻار ٻولي سکڻ لڳي ٿو تيئن ان ۾ علائقن کي ٺاهڻ جي صلاحيت پيدا ٿئي ٿي. ان کان پوءِ ٻار جي سوچڻ جي صلاحيت وڌي

ويجهي ٿي. ستن سالن جي عمر ۾ ٻار ۾ منطقي سوچ پيدا ٿي ٿي ۽ يارنهن سالن جي عمر ۾ ٻار انومان ۽ قياس آرايون ڪرڻ لڳي ٿو.

پيازيءَ جي تحقيق ۽ تجربن تي تمام وڏا بحث ٿيا ۽ اهو ڏسڻ جي ڪوشش ڪئي وئي ته ڇا هر طبقي جي ٻارن جي ذهني اوسر ساڳئي انداز ۾ ٿي ٿي.

جهڙيءَ طرح ”پيازي“ ٻڌائي ٿو تئين ڪيترن ئي نفسيات جي ماهرن پنهنجي تحقيق ذريعي اهو ثابت ڪيو آهي ته، ٻار جي اوسر سندس سماجي، اقتصادي ۽ ثقافتي ماحول کان آزاد نه هوندي آهي، پر اهي ئي جزا ٻار جي ذهني اوسر جو ڏيندا آهن تنهنڪري اهو ممڪن ئي ناهي ته هر قسم جي طبقي ۾ ٻار جي ذهني اوسر ساڳي انداز ۾ ٿي.

جن ڏينهن ۾ يورپ ۾ ٻار جي اندروني ڪيفيتن تي گهڻو ڌيان ڏنو پئي ويو ان وقت امريڪا ۾ به ٻارن جي ٻاهرين مشاهدن تي زور ڏنو پئي ويو. 1916 ۾ واٽسن (Watson) ٻارن تي ڪجهه تحقيقاتون ڪيون، انهن تحقيقاتن ۾ ٻارن جي جوش ۽ جذبن (Emotions) تي ماحول جو اثر ڏٺو ٿي ويو.

واٽسن ٻارن جي ٻاهرين اڀياس تي گهڻو زور ڏنو، جيتوڻيڪ هو سرمائيدار ٻارن جي ذاتي سوچ يا خواهش ۾ ڪابه دلچسپي نه وٺندو هو. پر اهڙن ٻارن کي پنهنجن ضابطن ۾ رکي کين سرمائيدار سرشتي جي گهرجن مطابق هلائڻ چاهيندو هو. انڪري ٻارن ۾ بيروني مشاهدن جي طريقي کي امريڪا ۾ تمام جلد مقبوليت ملي، هن طريقي ڪار تي امريڪي سرمائيدار طبقي تمام گهڻو خرچ ڪيو.

ان نقطي تي تنقيد ڪندي مشهور امريڪي نفسيات جي ماهر گارڊنر مرفي (G. Murphy) هيئن لکيو آهي ته: امريڪا جي يونيورسٽين ۾ تمام تيزيءَ سان ٻارن جا رفاهي ادارا وڌي ويجهي رهيا آهن. هي ادارا نه فقط پئسي جي پٿراني ڪري رهيا آهن پر پنهنجي عملي ۽ تحقيقي طور طريقن سان به وڌي ويجهي رهيا آهن. جن ٻارن جي نفسيات کي اهڙو حقيقي (Objective) روپ ۽ ڪرداري رنگ ڏئي ڇڏيو جو ”ٻارن جي نفسيات اڄ ڏينهن تائين چونڪارو حاصل نه ڪري سگهي آهي.“

ڪرداريت پسند نفسيات جتي ٻين انسانن کي جنس تصور ڪيو اتي ٻارن کي به جنس تصور ڪري انهن جو ”ٻاهريون“ اڀياس ڪيو ۽ ٻارن جي سمجهه ۽ عقل هنن جي اندرين ڪيفيتن ۽ احساسن کي نظر انداز ڪيو، اهائي شي امريڪي ٻارن جي نفسيات جي ڪمزوري رهي آهي. باوجود ايتري ترقي ڪرڻ جي امريڪي نفسيات جا ماهر پنهنجن ٻارن جي نفسيات تي ايترو جوڳو اڀياس نه ڪري سگهيا آهن، جيترو روس ۽ ٻين يورپي سوشلسٽ ملڪن ۾ ڪيو ويو آهي.

اعجاز محسن هاشمي .
آخري سال اليڪٽرانڪس،
مهران يونيورسٽي، ڄام شورو .

”ترقي جي عمل ۾ اليڪٽرانڪ ٽيڪنالاجي جو ڪردار“

اليڪٽرانڪ ٽيڪنالاجي لاءِ جي ايئن ڪئي چئجي ته دنيا ۾ جيتري هن ڪيتري تيزيءَ سان ترقي ٿي آهي، شايد ئي ٽيڪنالاجي جي ڪنهن ٻئي ميدان ۾ ٿي هجي ته غلط نه ٿيندو. اليڪٽرانڪ ٽيڪنالاجي جي شروعات متعلق ڪجهه صحيح ته ٻڌائي نٿو سگهجي، باقي هن صدي جي شروعات ۾ به واقعا اهڙا ٿيا، جن سبب ماڻهن ۾ اليڪٽرانڪس جي دلچسپي وڌي.

هڪ 1901ع ۾، جڏهن مارڪوني وائرليس ٽيليوگرافي ذريعي ائٽلانٽڪ جي هُنَ ۾ پيغام موڪليو. هي پيغام انگلينڊ مان موڪليو ويو. اڄ اسان بنا تارن جي مواصلات کي ريڊيو چئون ٿا. 1906ع ۾ ڊي فاريسٽ، پهريون آڊيون ويڪيوم ٽيوب ٺاهيو. جيڪي سنٽ ٿي وائرليس لاءِ استعمال ٿين لڳا، جنهنڪري ڪارڪردگي تي سٺو اثر پيو. انڪانپوءِ 1920ع ۾ ڪمرشل ريڊيو ۽ 1946ع ۾ ڪمرشل ٽيليويزن شروع ٿي.

ويڪيوم ٽيوب کانپوءِ 1947ع ۾ پهرئين سيمي ڪنڊڪٽر ٽرانسسٽر پنهنجا پير ڪوڙيا ته اليڪٽرانڪ جي تقدير ٿي بدلجي وئي. سائنس ۽ ٽيڪنالاجي جي ميدان ۾ ٽرانسسٽر جي ايجاد ايتري ته اهم سمجهي وئي جو ٽرانسسٽر ٺاهيندڙ بيل ليبارٽري جي ٽن سائنسدانن کي نوبل پرائيز ڏنو ويو. ڪن ماڻهن جو چوڻ آهي ته دنيا ۾ وڏي ۾ وڏين ايجادن مان ٽرانسسٽر هڪ ايجاد آهي.

نيم پسرئيندڙ مادي (جنهن جو وقت ۾ وقت ذريعو سليڪان Silicon آهي) انجني بروقي خصوصيتن سان پرپور فائدو وٺندي، اليڪٽرانڪ ٽيڪنالاجي ترقيءَ جا ڏاڪا تيزي سان طئي ڪرڻ لڳي.

انهيءَ وچ ۾ 1958ع ۾ انٽيگريٽيڊ سرڪٽ (Integrated circuit) جنم ورتو، جنهن سبب اليڪٽرانڪ اوزارن جي سائيز الاهي گهٽجي وئي. نيم پسرئيندڙ مادي سان تمام ننڍڙيون چيپس ٺاهيون ويون آهن، جن ۾ هزارين ٽرانسسٽر ٿي سگهن ٿا.

هن وقت اليڪٽرانڪ، زندگي جي سڀني شعبن ۾ اهم ڪردار ادا ڪري رهي آهي. اڄ جو دور اليڪٽرانڪ ۽ ڪمپيوٽر جو دور آهي. اڄ جا انتهائي تيز رفتار ڪمپيوٽر اليڪٽرانڪ ٽيڪنالاجي جي ترقيءَ جا جيئرا جاڳندا مثال آهن. اڄ اليڪٽرانڪ ٽيڪنالاجي کي مختلف شاخن ۾ ورهائي سندس اهميت کي مڃيو ويو آهي. ميڊيڪل اليڪٽرانڪ، انسٽرو مينٽيشن اليڪٽرانڪس، ايوبائڪس، ڪنزيومر اليڪٽرانڪس وغيره، انهن سڀني ڪيترن ۾ اليڪٽرانڪ جي عمل دخل ڪري امتيازي نتيجا حاصل ڪيا ويا آهن.

اڳي ڇنڊ تي پهچڻ هڪ خواب مثل هو. مگر انسان خلا کي تسخير ڪري، 1969ع ۾ ڇنڊ تي قدم رکي هڪ تاريخي ڪارنامو سرانجام ڏنو. انڪانپوءِ سائنسدانن جو سمورو ويچار خلائي تحقيقات ڏانهن ڇڪجي ويو. اهڙي طرح اسپيس ٽيڪنالاجي (Space Technology) جو دور شروع ٿي ويو. اليڪٽرانڪس جي هن نئين ڪيتر، جنهن کي شروع ٿي ٺيھ ڪن سال ٿي ويا آهن، تنهنجو سائنس، انجنيئرنگ، صنعت، مواصلات ۽ ايسٽرنامي تي سڌو يا اڻ سڌو اثر آهي.

اسپيس ٽيڪنالاجي جي ميدان ۾ هٿرادو آپگريڊ (Satellites) ذريعي موسمن جي اڳڪٿي، ڏور کان جاچڻ (Remote Sensing)، مواصلات ۽ جهاز راني جهڙا اهم ڪم ورتا وڃن ٿا.

اڇو ته ٿورو ٿورو انهن شعبن کي ڏسون ته اسان جي ترقي ۾ اسپيس ٽيڪنالاجي جو ڪهڙو ڪردار آهي.

موسم جي اڳڪٿي ڪندڙ هٿرادو آپگريڊ:

دنيا جي مختلف ملڪن جا موڪليل هي آپگريڊ، زمين جي خطاسطوا پٺين ۾ 700 کان 900 سؤ ڪلوميٽرن جي اوچائي تي، زمين جي چوڌاري ڏينهن ۾ چار کن چڪر لڳائي، دنيا جي 120 کان به وڌيڪ ملڪن کي سنئون سڌو موسم جو احوال ڏين ٿا. هي معلومات زمين تي قائم ڪيل مخصوص مرڪزن رستي وصول ڪئي وڃي ٿي. ڏينهن ۾ گهٽ ۾ گهٽ چار دفعا پوري دنيا کي ضروري موسمي معلومات فراهم ڪن ٿا. آپگريڊ ڪٽڪرن سان ڍڪيل تصويرون ڪڍي موڪليندا آهن، جيڪي زميني نظام ذريعي حاصل ڪرڻ يقيناً ناممڪن آهن. موسميات جا ماهر آپگريڊ جي نڪتل تصويرن جو اڀياس ڪري، ڪٽڪرن جي چرپر جو جائزو وٺندا آهن ۽ هوائن جي رخ جو تعين ڪري طوفان، زلزلن يا اهڙين ٻين قدرتي آفتن جي اڳواٽ سڌ ڏئي، اسان کي حفاظتي آپائڻ وٺڻ جو موقعو فراهم ڪن ٿا. زراعت جي ميدان ۾ آپگريڊ ذريعي مهيا ڪيل برسات بابت معلومات، زمين جي هوسل ۽ گيهه، گرمي

سرديءَ ۽ هوا جي رخ بابت معلومات ملڻ سان فصلن جي پيداوار ۾ بهتر نتيجا حاصل ڪري سگهجن ٿا.

اهڙي طرح هي آپگره اسانکي طوفان، ٻوڏن، قدرتي آفتن ۽ مصنوعي تباهه ڪارين (چرناٻال جي نيوڪليئر حادثي وانگر) جي سڌ ڏئي سگهن ٿا.

مواصلاتي آپگوهه:

هٿرادو آپگرهن جو ٻيو سلسلو زمين جي خط استوا ۾ 35,680 ڪلوميٽرن جي مٿاهين تي جيو سنڪروٽن مدار ۾ هوندو آهي ۽ هنن جي محوري گردش جو وقت زمين جي گردش سان ٺهڪندڙ هجڻ ڪري، زمين کان نظارو ڪندڙ کي هي آپگره بيٺل نظر ايندو آهي.

هي آپگره زمين جي هڪ پاڻي ٺي حصي تي نظر رکي سگهن ٿا. هي اسانکي اڌ اڌ ڪلاڪ ۾ اهڙيون تصويرون موڪليندا آهن، جن ۾ تمام وڏن ۽ گهڻن ڪڪرن جو سلسلو ٿي سگهي ٿو. جنهن جي نتيجن ڪيڏن سان فضا ۾ ٿيندڙ تبديلين، گهم جا ڪارڻ ۽ انهن جو ٻين حصن ڏانهن ڦهلجڻ جي خبر پئجي سگهي ٿي ته خلا کان، زمين جي مختلف هنڌن مٿان ڪاربان ڊاءِ آڪسائيڊ، ڪاربان مونو آڪسائيڊ، اوزون (Ozone)، ايئروسولس (Aerosols) جو مقدار معلوم ڪري سگهجي ٿو. آپگره ڪاميابي سان ٻرندڙ جبلن جي ڦاٽن تي نڪاءَ به رکي سگهن ٿا.

جڏهن ته مدار ۾ موڪليل هٿرادو آپگره جو اهم ڪم دنيا جي مختلف ملڪن جي وچ ۾ مواصلات آهي. هٿرادو آپگرهن ذريعي مواصلات، پهرين خلائي صنعت جو درجو رکي ٿي. هي صنعت پنهنجا پير مضبوطيءَ سان ڄمائي چڪي آهي. هن ۾ ٽيلي ويزن، ريڊيو برادڪاسٽنگ، ٽيليفون ۽ اليڪٽرانڪ ٽيال اچي وڃن ٿا.

بحرالڪاهل، بحرالاقيانوس ۽ هندي وڏي سمنڊ مٿان موڪليل هي آپگره مدار ۾ چڪر لڳائيندي، دنيا جي ملڪن جي وچ ۾ رابطي جو ڪم سرانجام ڏين ٿا. ”انٽيلاسٽ“ (Intelast) جيڪا بين الاقوامي تنظيم آهي، وقت بوقت هٿرادو آپگرهن جا سلسلا موڪلي، مواصلاتي ميدان ۾ خدمتون سرانجام ڏئي رهي آهي. هن وقت تائين ٻارنهن هزار ٻه-طرفه ٽيليفون، سرڪٽ، ٻه ٽيليويزن چئنل مهيا ڪرڻ لاءِ هي تنظيم هٿرادو آپگرهن جي انٽيلاسٽ-5 سيريز موڪلي چڪي آهي. جڏهن ته 1992ع تائين اها سهولت چئيهه هزار هڪٿي وقت آواز جا چئنل ۽ چئن ٽيليويزن چئنلن تائين وڌي ويندي.

آپگرهن جي هڪ ٻئي قسم ذريعي زمين ۾ لڪل معدنيات، تيل کي ڳولڻ، پاڻي جي کوجنا، ان جو عام توازن ۽ ورهاست جي نموني بابت ڄاڻ پئجي سگهي

ٽي. پاڻي ۽ سڪرائڻ جي سڃاڻپ، ڊئم ۽ جمع ٿيل لت (ميٽي) جو جائزو وٺڻ، برف جو اندازو لڳائڻ، پاڻي جي وهڪري جو مطالعو، زراعتي پيداوار ۽ جبالاجيڪل اڀياس ۽ مدد ملي ٿي.

هٿرادو اڀگرهن ذريعي مواصلات تعليمي ميدان ۾ ڀرپور ڪردار ادا ڪري سگهي ٿي. خصوصاً ترقي پذير ملڪن لاءِ، جتي آبادي جو گهڻو حصو بهراڙين ۾ رهي ٿو ۽ جتي عام مواصلاتي نظام موجود نه آهي، اتي هٿرادو اڀگرهه اهميت رکي ٿا. تعليم جيڪا سماج جي معاشي ترقيءَ ۾ بنيادي ڪردار ادا ڪري ٿي، اسپيس ٽيڪنالاجي جي مدد سان گهر گهر پهچائي سگهجي ٿي. نوجوانن ۾ سائنس ۽ ٽيڪنالاجي جو روح فوڪس لاءِ ۽ دلچسپي وڌائڻ لاءِ هٿرادو اڀگرهه پنهنجي جادوئي ڪشش ڪري مفيد ترين ثابت ٿي سگهن ٿا. اهڙي طرح علم جو ڏيئو گهر گهر پهچي روشني ڦهلائي سگهي ٿو.

خلائي تحقيق جي مستقبل جي منصوبن ۾ اسٽار وارس (Star Wars) وارو پروگرام چڱي شهرت رکي ٿو دنيا جا ترقي يافته ملڪ پنهنجا خلائي منصوبا ٺاهي رهيا آهن. ڪو وقت ايندو جو ماڻهو خلا جو چڪر لڳائڻ لاءِ خلائي شتل، ”چئلينجر“ يا ڪنهن ٻئي خلائي پروڙي ۾ چڙهي سير سفر ڪري سگهندو.

صنعتي ميدان ۾ خلا ۽ صنعتون لڳائڻ لاءِ دنيا جا امير ۽ ترقي يافته ملڪ آڻا آهن، ڇاڪاڻ ته زميني صنعتي نظام ڪري ماحول ۾ غلاظت خطرناڪ حد تائين وڌي سگهي ٿي، جنهن جا نتيجا به خطرناڪ ٺڪري سگهن ٿا. ماڻهن کان چرناڻال ۽ پوپال جهڙا حادثا اڃا ناهن وسريا. جڏهن خلائي صنعت ڪاميابيءَ سان قائم ڪئي وئي ته انسان کي اهڙين دل ڌاريندڙ تباهين کان بچائي سگهجي ٿو. پر شرط اهو آهي ته خلائي تحقيق کي انسان جي ڀلي لاءِ استعمال ڪيو وڃي ۽ نه ڪي تباهي مچائڻ لاءِ.

آسٽريليا جي هڪ بس ڊرائيور هڪ ڪيس داخل ڪيو، جيڪو ڪٽڻ کانپوءِ ڪيس 65 هزار آمريڪي ڊالرن جيتري رقم ڏني ويئي. ڪيس انلاءِ داخل ڪيو ويو هو ته هو گذريل ويهن سالن کان وٺي بس هلائيندو مسافرن جي سگريٽن جي دونهي جو شڪار ٿيندو رهيو آهي ۽ ان سبب ڪيس ڦٽڙائين ڪينسر جو شڪار ٿيو پيو. هن قسم جو ڪيس آسٽريليا ۾ پهريون ڀيرو داخل ٿيو آهي. ان سلسلي ۾ صحت جي هڪ ايگزيڪيوٽو ڊائريڪٽر جو چوڻ آهي ته 1989 تائين آسٽريليا جا اهي هنڌ جتي پورهيت ڪم ڪندا رهيا تنهنجي دونهي جي غلاظت کان پاڪ صاف ڪيو ويندو. ڊرائيور جو نالو ڪارول آهي ۽ هو ويهن سالن کان وٺي بس هلائيندو رهيو آهي. نه ته هو پاڻ ۽ نه ئي گهر ۾ سندس زال يا ڪو ٻيو سگريٽ چڪي ٿو يا چڪيندو هو.

اڪوپنڪچر.

انسان پنهنجي جسم و جان جي صحت برقرار رکڻ لاءِ اهي طريقا استعمال ڪيا آهن جيڪي سندس سوچ ۽ سمجهه ۾ ايندا رهيا آهن. پهرين تحفظ لاءِ انسان ايتري ته ترقي ڪئي آهي جو سڀ ريمون ڪنٽرول سان دنيا کي تباه ۽ برباد ڪري سگهيو. اهي تباهيون ۽ جنگيون انسان خود انسان جي دشمنيءَ کان بچڻ لاءِ ڪڙيٿو، ٻئي طرف پنهنجي جسم جي بيمارين کان مجبور ۽ بي وس نظر اچي ٿو ۽ روز اول کان وٺي انهيءَ جدوجهد ۾ لڳو پيو آهي ته ڪنهن طرح سان ڊگهي عرصي تائين پاڻکي زنده رکي سگهي. ان ڏس ۾ علاج جا لاتعداد طريقا ڳوليا ويا آهن جنهن ۾ اڪوپنڪچر به هڪ قديم ترين علاج آهي، جيڪو هاڻي جديد ترين مرحلن ۾ داخل ٿيڻ سان گڏوگڏ پاڪستان ۾ به مقبول ٿي رهيو آهي. اڪوپنڪچر چمڙيءَ هيٺان، نتنن/عصابن (Nerves) ۾ سيون هڻي علاج ڪرڻ جو نالو آهي. هن علاج مان ڪوبه نقصان پيدا نه ٿيندو آهي ۽ نه ئي ان سبب ڪو خراب ردعمل پيدا ٿيندو آهي. هن حقيقت کان انڪار ڪري نٿو سگهجي ته ٻيو علاج جنهن ۾ دوائون استعمال ٿين ٿيون، ان سبب رد عمل پيدا ٿيڻ جو امڪان رهيٿو.

چيني علاج جي هن طريقي ۾ ڪيترن اهڙن مرضن جو علاج ڪري سگهجي ٿو جنهن کان ڪيترا ماڻهو بي خبر هوندا آهن. ٿلهي ليکي ته اڪوپنڪچر رستي هڪ سؤ هڪ بيمارين جو علاج ڪري سگهجي ٿو. مٿي جو سور، ڪنگهه، زڪام بخار کانسواءِ دل جي مرضن، سنڌن جي سور، فالج، ڪينسر ۽ بلڊ پريشر جهڙن روگن جو به ڪامياب علاج ڪري سگهجي ٿو اڄڪلهه ٿلهن ماڻهن کي سنهي ٿيڻ جو شوق ڏاڍو وڌي ويو آهي. هاڻي جيڪڏهن ڪنهن کي سنهو ٿيڻو آهي ته هو اهڙي ٿلهائپ جي علاج لاءِ اڪوپنڪچر مان فائدو حاصل ڪري سگهن ٿا.

انڪانسواءِ، عورتن کي خاص طور تي گوڻو نڪر رهندو آهي ته سندن حسن ۽ ڪهي قائم رهي. منهن تي داغ ۽ موهيڙا وغيره نه هجن ۽ وار نه ته اڇا ٿين ۽ نه ئي وقت کان اڳ چئن. اڪوپنڪچر رستي اهڙن سڀني ڳالهين جو علاج ڪري سگهجي ٿو. يعني ته اڪوپنڪچر جسم جي هر تڪليف جو ڪامياب علاج آهي.

اسان جو ماحولياتي سرشتو.

”هيءَ ڪا اڳڪٿي ناهي پر حقيقت آهي ته انسان جيڪو هن ڌرتي تي ڪيترن ئي جاندارن کان آخر ۾ آيو سو هن ڌرتي تان پڻ جاندارن جي حيثيت ۾ سڀني کان اڳ ۾ ختم ٿي ويندو.“ هي هڪ يورپي ڊرامه نگار جو تاثر آهي، جنهن ويهين صديءَ جي انسان کي ڌرتي ماحول، غليظ (Pollute) ڪندي ڏٺو آهي.

حقيقت اها آهي ته جڏهن انسان سڀ کان پهريائين باهم پارڻ سکي، ان ڏينهن کان هو، هن ڌرتي جي ماحول کي پرشت يا غليظ ڪرڻ جو سزاوار بڻيو انسان ئي زرخيز مٽيءَ کي بنجر بڻائي ڇڏيو. اڄ کان 10.000 هزار سال اڳ انسان مختلف هنڌن ڏانهن لڏپلاڻ شروع ڪئي، حد کان وڌيڪ جانورن جو شڪار ڪيو ۽ رهائش خاطر جهنگل جا جهنگل ساڙي رک ڪري ڇڏيا.

ڌرتي ماحول ۾ تبديلي پهريائين تمام آهستي ۽ بي ضرر هئي، پر جيئن ئي انساني آبادي وڌڻ شروع ٿي ۽ سائنسي دور، صنعتي انقلاب جو موجب بڻيو ته اسان جو ماحول به غليظ ٿيڻ لڳو.

جديد سائنسي ترقي سبب ڪيترن ئي موتمار بيمارين تي ڪنٽرول ڪيو ويو، جنهن سبب آبادي جو انگ وڌڻ ته موت جو گهٽجڻ لڳو. مٿان وري صنعتي ترقي ۽ ڪيميائي مادن جي تجربن ساهه هوسائي ڇڏيو آهي. ڪو تعجب ناهي، جو اڄ سائنسدان هن ڌرتي تي انساني مستقبل جي باري ۾ فڪر مند آهي. ماحولياتي غلاظت جي نقصانات متعلق دنيا جي ماڻهن کي ڄاڻ پهچائڻ لاءِ مختلف تنظيمون وجود ۾ اينديون رهن ٿيون. 1980ع ۾ پنجن بين الاقوامي ايجنسين، جنهن ۾ سڀ کان وڏي ايجنسي IUCN=International Union of Conservatoin of Natural Resources

به شامل آهي ملي ڪري هڪ (WCS-World Conservation Strategy) ورلڊ ڪنزرويشن اسٽريٽيجي، جي نالي سان تنظيم جو بنياد وڌو آهي. جيڪا نه صرف دنيا جي ماڻهن کي ماحول جي غلاظتن متعلق معلومات مهيا ڪندي پر ان غلاظت خلاف جوڳا قدم به کڻندي.

ماحولياتي غلاظتن تي جڏهن غور ڪنداسين ته اسان کي خبر پوندي ته اها غلاظت اسان جي ماحول ۽ اسان جي آبهوا ۾ ملي، ڪهڙن ڪهڙن طريقن سان ڏينهن به ڏينهن اسان جي حياتين کي موت جي ڪوهه ڏانهن ڌڪي رهي آهي. سڀ کان پهريائين زميني غلاظت (Soil Pollution) جنهن ۾ سم ۽ ڪلر جو مسئلو سڀ کان اهم آهي. اسان جي زرخيز مٽي ڏينهن ڏينهن بيڪار بڻجندي پئي وڃي. فضائي غلاظت (Air Pollution)، جنهن ۾ فيڪٽرين جي چمنين ۽ رستي هلندڙ گاڏين مان نڪرندڙ

دونهي اسان جو ساهه ٻوسائي ڇڏيو آهي ۽ انهن جي زهريلن گئسن اسان جي جسمن کي ڪلراني ڇڏيو آهي. پاڻيءَ جي غلاظت (Water Pollution) ۾ گهڻو حصو درياهن ۽ واهن ۾ پوندڙ گهرن جو پاڻي آهي، جنهن غليظ پاڻيءَ سان نه رڳو انسان کي پيئڻ جي صاف پاڻي حاصل ڪرڻ ۾ تڪليف آهي پر آبي مخلوق پڻ غير تحفظ جو شڪار آهي.

صنعتي غلاظت (Industrial Pollution)، وڏين وڏين ايراضي تي پڪڙيل صنعتن جي دونهي ۽ گند ڪچري اسان جي ماحول کي بدبودار بڻائي ڇڏيو آهي. آواز جي غلاظت (Noise Pollution)، وڌندڙ آبادين جي گوڙ گهمسان ۽ روڊ ۽ رستن تي ڊرون ڊرون ڪندڙ گاڏين انساني اعصابن کي ٽوڙي ڇڏيو آهي.

جنگلات ۽ ٻيلا ڪنهن به ملڪ جي آب هوا ۽ اتان جي قدرتي ماحولياتي سرشتي کي برقرار رکڻ ۾ اهم ڪردار ادا ڪن ٿا. هڪ اندازي مطابق ته پاڪستان جي جملي 4 سيڪڙو ايراضي تي جنگلات ۽ ٻيلا موجود آهن. جنهن مان به ٽي ملين افغان پناهگيرن جي اچڻ ڪري جيڪو نقصان انهن جنگلات کي رسيو هوندو ان سبب مٿيون انگ اڃا به گهٽجي ويو هوندو. افغان پناهگيرن خيما ڪوڙڻ ۽ باهه ٻارڻ لاءِ جنگل ساڙي ڇڏيا آهن، ان کان علاوه ڌاريلن جي آڙ ۾ سنڌ جي جنگلات ۽ ٻيلن جو صفايو ڪيو ويو آهي.

ٻيلي کاتي جي ڊائريڪٽر جنرل جي هڪ رپورٽ مطابق ”هينئر ٻيلن جي ڪل ايراضي جيڪا 78.98 ملين هيڪٽر تي مشتمل آهي، ان جو 4.74 ملين هيڪٽر يا 5.4 سيڪڙو زمين جنگلن ۽ ٻيلن سان ڍڪيل آهي.“ صاحب موصوف جا اهي انگ به هن ملڪ جي قدرتي ماحولياتي سرشتي کي برقرار رکڻ لاءِ اطمينان جوڳا نه ڇڏن، جڏهن ته جاپان ۾ 66 سيڪڙو، ملائيشيا ۾ 65 سيڪڙو ته هندوستان ۾ 24 سيڪڙو ايراضي تي جنگلات ۽ ٻيلا پڪڙيل آهن.

هن قدرتي ٽي رهندڙ انسان جي قسمت به شايد هر طرف کان اچي ٽٽي آهي. هن قدرتي ٽي جاندارن ۽ خاص طور تي انسانن جي زندهه رهڻ جو سڀ کان وڏو سبب آڪسيجن ۽ پاڻيءَ جي موجودگي آهي. اسان جي هوا ۾ 78 سيڪڙو نائٽروجن 21 سيڪڙو آڪسيجن ۽ 1 سيڪڙو ڪاربان ڊاءِ آڪسائيڊ، هائڊروجن ۽ ٻيون گئسون شامل آهن. اهي سڀ گئسون هڪ مخصوص نسبت سان انسان جي جياپي جو سبب آهن. پر گذريل 40 سالن کان سائنسي ۽ صنعتي انقلاب، قدرت جي هر نظام کي ڇيهو رسايو آهي. ڪاربان ڊاءِ آڪسائيڊ جو اسانجي ماحول ۾ وڌڻ هن قدرتي جي هر جاندار لاءِ خطري جي نشاني آهي، جنهن سبب قدرتي جو ٽيمور پڇر روز بروز وڌي رهيو آهي ۽ ڪيترن ئي ملڪن جي آبهوا تي ان جو شديد اثر پيو آهي.

ان کان سواء هڪ ٻيو منحوس اهيان "اوزون" (Ozone) جي تهه جو تباهه ٿيڻ آهي. اسان جي ڌرتي جي چوڌاري مختلف ماحولياتي طبعا آهن. هن ڌرتي جي چوڌاري مختلف گئسن جو هڪ گهڻو آهي، جيڪو خلا مان ايندڙ ڪيترن ئي مختلف هائيڪار جزن کي زمين تائين پهچڻ نٿو ڏئي. انهن مان اوزون جو تهه اسان کي سڃ جي سڌن شعاعن پوڻ کان بچائي ٿو، پر سائنسي انقلاب جي پيداوار سبب ڪلوروفلوروڪاربن (Chlorofluro-Carbon) جيڪا جهازن، ايئر ڪنڊيشنر ۽ ريفريجيٽرن ۾ استعمال ٿئي ٿي، اها اوزون جو تهه کائي ختم ڪري رهي آهي. آرڪٽڪ ۽ اينٽارڪٽڪ وٽ قدرتي ماحول جي ٻئي ۾ سوراخ پئي چڪا آهن، جنهن سبب اوزون جو تهه سلامت ناهي رهيو. اهي ماڻهو جيڪي انهن علائقن ۾ رهن ٿا يا ڪم ڪن ٿا، آسانيءَ سان چمڙيءَ جي ڪينسر (Skin Cancer) ۾ مبتلا ٿي سگهن ٿا.

ارمان جهڙي ڳالهه ته اها آهي جو ماحولياتي غلاظت جو مسئلو ڪنهن هڪ انسان، هڪ قبيلي يا هڪ قوم وٽڪ جو ناهي پر سڄي انسان ذات جو آهي، جنهن کي اسان نظر انداز ڪندا ٿا اڃون. ماحولياتي غلاظت اهڙو موضوع آهي، جنهن تي ڪم ڪرڻ لاءِ جيڪڏهن سائنسدان اڳتي نه وڌيا ته هن ڌرتي تي انساني موت جو بدترين رقص شروع ٿيڻ وارو آهي.

آدل صفحو 24

کانپوءِ صفحي نمبر 11 تي پٿراگراف پهرين جي لائين نمبر 25 جي لفظ "پرزا" سان گڏ، صفحي نمبر 11 جي آخري لائين لفظ "ته" تائين لڳاتار پڙهيو وڃي.	نوٽ: سائنس آڪٽوبر، نومبر، ڊسمبر 1988ع واري شماري ۾ ڏنل مضمون "ڪمپيوٽر" ۾ ڪجهه پروف ته ڪجهه پيسٽنگ سبب ڪي غلطيون ٿي ويون آهن جيڪي درست ڪري هن ريت پڙهڻ گهرجي.
• صفحي نمبر 11 جي ختم ٿيڻ کانپوءِ وري صفحي نمبر 10 تي پٿراگراف پهرين جي لائين نمبر 13 کان صفحي نمبر 11 جي لائين نمبر 24 تائين لڳاتار پڙهيو وڃي، هن کانپوءِ صفحي نمبر 28 تي ڏنل باقي ٺڪري تائين گڏ پڙهيو وڃي.	صفحو پٿراگراف لائين غلط صحيح 9 1 9 9 10 9 2 4 1 1633ع 1933ع 1642ع 1942ع 1822ع 1882ع
	• صفحي نمبر 10 تي پٿراگراف پهرين جي لائين نمبر 12 جي لفظ "وڌيڪ"

بايونگ دل.

هيموپمپ (Hemopump) جو نالو ڏنو ويو آهي، جيڪو اڳ ۾ ٺهيل دل جي اهڙن سڀني ڀڃڻ کان نرالو آهي. هن پمپ ۾ اڃان به ننڍڙو هڪڙو پتڪڙو ٺرڻاڻن بلبو لڳل آهي جيڪو اڌ اڇ ڪن ڊگهو ته اڇ جي چوٽين حصي جيترو موڪرو آهي جيڪو هڪ ٽيوب ۾ فٽ ٿيل آهي. ڇڏي وٺي فيمورل شريان (Femoral artery) رستي هي پمپ آهستي آهستي مٿي دل جي کاٻي وينٽريڪل تائين، رت - نالين رستي پهچايو وڃي ٿو. دل جي کاٻي وينٽريڪل جيڪا دل جو مکيو پمپنگ (رت ڦڪيندڙ) حصو آهي. هي پمپ هڪ سنهي تار رستي، مريض جي جسم کان ٻاهر هڪ موٽر سان ڪنٽرول ٿي ٿو ۽ ائين دل جو سڄو ڪم ڪار پنهنجي ذمي ڪڍي ٿو.


تمام تيز هڪ منٽ ۾ 25 هزار دفعا ڦرندي ٺرڻاڻن بلبو وينٽريڪل کان رت ڏکي ٽيوب مان گذاريندي ايٿورٽا (Aorta = شاه شريان) ۾ پهچائي ٿو، شاه شريان جنهن جو مکيو ڪم، سڄي سرير کي رت پهچائڻ هوندو آهي.

هيموپمپ جي ڪم ڪرڻ جو طريقو ساڳيو آهي جنهن طريقي سان آرڪمليز جي ايڪروٽ جي، اصول هيڪ ڪوهن مان پاڻي ڪڍيو ويندو آهي. اهو طريقو 3 صدي ق.م ۾ ايجاد ڪيو ويو هو. جهڙن ئي اسڪرو ٽيوب اندر ڦري ٿو ته پاڻيڪ سندس پٺڙين (Vane) ۾ ڦاسي کيس مٿي ڏڪڻ

ٺيڪساس هرٽ انسٽيٽيوٽ ۾ هڪ عجيب سمو آهي. ميز تي هڪ مرندڙ مريض، هڪ دلير هرٽ سرجن ۽ هڪ اهڙو مڪينڪل دل جو پمپ موجود آهي جيڪي اڳتي هلي طب جي دنيا ۾ انقلاب آڻي ڇڏيندا. هن کان اڳ دل جي مرندڙ مريضن تي اهڙا ڪيترائي تجربا ڪيا ويا آهن پر انهن مان ايترا همٿائيندڙ نتيجا نه نڪتا آهن - جڏهن ته هن دفعي نئين سر ڪوشش ڪئي پئي وڃي، دل جي اهڙي مريض کي جيڪو موت ۽ زندگيءَ جي ڪشمڪش ۾ آهي هڪ نئين قسم جو پمپ لڳايو پيو وڃي. پمپ لڳائڻ لاءِ مريض جي سيني ۾ ٽن انچن جيترو چير ڏنو ويو آهي ۽ ويهن منٽن اندر سندس سيني ۾ هڪڙو ننڍڙو پمپ اماڻيو ويو آهي. هن دفعي اهڙي ڪوشش ڪرڻ جو مطلب دل کي هميشه لاءِ بدلائڻ جو نه هيو پر دل جي تيسٽائين مدد ڪرڻي هئي جيستائين ڪهه ڇڱي پلي ٿي پنهنجي سر ڪم ڪري سگهي.

تجربو ڪامياب ثابت ٿيو بن ڏينهن کان پوءِ دل جيڪا اڳ ۾ آپريشن ڪرڻ جي باوجود هلي نه سگهي هئي، اها هاڻ باقاعدي جوش خروش سان دهڪي رهي هئي. سرجن اوهووارڊ فريزيئر جي چوڻ مطابق ته جي 62 سالن جي هن مريض کي اهڙو پتڪڙو پمپ نه لڳايو وڃي ها ته هو پڪڙي پڪ موت جي منهن ۾ هليو وڃي ها.

هن ننڍڙي پتڪڙي دل جي پمپ کي



۾ زور لائي ٿي. هيمو پمپ جو موجد رچرڊ
 ويملر (Richard Wampler) کي اهڙو
 خيال تڏهن آنڙيو جڏهن هن 1980 جي
 شروعات ۾ زراعت ۾ استعمال ٿيندڙ اهڙا
 پمپ مصر ۾ ڏٺا هئا.

اها ڪيڏي نه اچرج جهڙي ڳالهه آهي
 ته ايترو ننڍڙو ۽ سادو پمپ، انساني دل
 جو نعم البدل ٿي سگهي ٿو. جڏهن انسان
 آرام وارين حالتن ۾ هوندو آهي ته سندس
 دل هڪ منٽ ۾ اٺن کان ڏهن پنٽن جي

وڃ ۾ رت پمپ ڪندي آهي. جڏهن ته ويمپلر جو پمپ هڪ منت ۾ ڇهه پنتون ڏکي سگهي ٿو. رت جو اهو مقدار ان لائق هوندو آهي ته ان سان ڪو انسان، ڪيترن ڏينهن تائين زنده رهي سگهي پوءِ چاهي اهڙي ماڻهوءَ جي دل رڳو نالي ماتر ئي چونڊ ڏڙڪندي هجي.

ان سلسلي ۾ هڪ ٻئي دل جي ماهر سرجن اسٽيون فلپ جو چوڻ آهي ته هيمو پمپ جي ايجاد هڪ زبردست ڪاميابي آهي. فلپ هن وقت مرسي هاسپيٽل ڊيس موائينس ۾ هيمو پمپ تي تجربا ڪري رهيو آهي. هيمو پمپ جهڙو وڏو ۽ وڏو هڪجهڙو ڪم ڪندڙ اوزار انٽرا ايٽروئڪ بئلون پمپ آهي جڏهن ته اهو به اصل دل جو رڳو 30 سيڪڙو ڪم ڏئي سگهي ٿو يا هڪ منت ۾ اٽڪل روءِ رت جون ٽي پنتون ڏکي سگهي ٿو ۽ اهڙين حالتن ۾ جڏهن مريض جي دل پنهنجي جڏهن ڏکي هجي تڏهن فائديمند ثابت ٿي نه سگهندو آهي. جڏهن ته ان کانسواءِ باقي جن پمپن تي تجربا هلي رهيا آهن اهي گهڻا وڏا، وڌيڪ پيچيده، وڌيڪ مهانگا هجڻ کانسواءِ تيسائين لڳائي نه سگهبا آهن، جيستائين ڪا اوبن هرٽ سرجري نه ڪئي وڃي. انهن سڀني جي ڀيٽ ۾ هيمو پمپ تمام سولو آهي ۽ قيمت به رڳو 35 سو امريڪن ڊالر اٿس.

جو هي پمپ هيل تائين رڳو انهن مريضن ۾ لڳايو ويو آهي جيڪي مرڻ ڪنديءَ تي هئا ۽ کين بچائڻ جو ٻيو ڪوبه وسيلو نه هو. اهڙا اڻ مريض جيڪي مري ويا تن جي دلين کي اڳ ۾ ئي ايترو گهڻو نقصان پهچي چڪو هو جو پمپ سندن ڪابه مدد ڪري نه سگهيو جڏهن ته ٻين مريضن جي دل ۾ پمپ رڳو انڪري روتيو نه ويو جو سندن شريانون تمام گهڻيون، اصل نااميديءَ جي حد تائين پنجهيل هيون.

ايترين گهڻين خاصيتن هجڻ سان گڏوگڏ پمپ ۾ پنهنجيون ڪي فني خرابيون به پيدا ٿي سگهن ٿيون. مثال طور ۽ ٽن مريضن ۾ ائين به ٿيو ته پمپ جي تار تڏهن ٽٽي پئي جڏهن اها مريض جي جسر ۾ عشي جڏهن ته انهن جي پڇي پوڻ جو ڪو خراب اثر پيدا نه ٿيو جو اهي تڏهن ڏٺيون هيون جڏهن دليون ڌڙڪڻ واريون هيون ۽ اهي ٽي مريض بچي ويا هئا. ان اتفاق کانپوءِ پمپ فائينڊز ڪمپنيءَ ۽ انهن جو وڌيڪ استعمال بند ڪري اهڙي فني خرابيءَ کي درست ڪري هاڻ وڌيڪ قابل اعتماد ماڊل تيار ڪيا آهن.

پمپ جي استعمال ڪرڻ کان پوءِ ممڪن آهي ته ان جون ڪي پيچيدگيون پيدا ٿينديون هجن. اهڙو خدشو پڻ ظاهر ڪيو ويو آهي جهڙوڪ: اهو به چيو وڃي ٿو ته پمپ جا بليڊ ممڪن آهن ته رت جي سيلن کي ائين ڌاري-ڦاڙي وجهن جيئن ڪيچن بليٽر ڪن ٿا. جن سبب ممڪن آهي ته رت جا دڳ

هن وقت ڊاڪٽر 15 مريضن ۾ هيمو پمپ روتو چڪا آهن جن مان پنج مريض اڄ به زنده آهن. پمپ جي ڪارڪردگيءَ جي لحاظ ڪافي تسلي بخش نتيجا ملي رهيا آهن،

ڪنڊي (The Spine) جي آتم ڪهاڻي.

ڏٺي سگهي.

انهيءَ کانسواءِ منهنجو ڪم ڪرڻ جي 18 اڻڇ ڊگهي مغزي ڏوريءَ کي گهريل بچاءَ ڏيڻ به هوندو آهي. انهيءَ اچيءَ، اڌ اڻڇ ٿلهي ڏوري کي جي ڪو سنگين ڌڪ يا تڪليف پهچي وڃي ته جانن کي سڄي عمر ڪٽ تي ئي گهارڻي پئجي وڃي، جو لکين ڪروڙين پيغام ۽ اشارا جيڪي هيٺ مٿي ۽ اڳتي پوئتي پرواز ڪندا، سندس گهڻيءَ کان هيٺ ٿيندڙ چرهر ۽ ڪمن ڪارين لاءِ حڪم ۽ هدايتون ڏيندا رهندا آهن سي بند ٿي وڃن. انهيءَ ڏوريءَ کي آءٌ هڪ نه-تهائين ڊگ رستي ڌڪن ڏوڀن کان هڏائين ڪپر ۽ پاڻيئي مادي ۾ سانڍيو ويٺو آهيان. ڏوريءَ مان نتنن جا 31 جوڙا نڪرن ٿا جيڪي اڌ کن حسي (Sensory) هوندا آهن ۽ مغز کي معلومات موڪليندا رهندا آهن. جڏهن ته باقي محرڪ (Motor) ٿين، هي وري مغز کان مشڪن ڏانهن نساڀا موڪليندا رهندا آهن. ڪڏهن ڪڏهن اهڙن موقعن تي جڏهن جانن جو هڪ تمام گهڻي گرم تشي تي پئجي ويندو آهي ته اهڙين حالتن ۾ ڏوري پنهنجو پاڻ سوچي فيصلو ڏيندي آهي جو اهڙين نازڪ گهڙين ۾ ايترو وقت نه هوندو آهي ته مغز کي اهڙي ڳالهه پهچائي اڃايو وقت وڃايو وڃي ۽ ائين جانن هڪدم پنهنجو هڪ تشي تان پري ڪري ڇڏيندو آهي. اهڙي عمل کي ”رفليڪس

جس جي پٺي ڪنهن به عضوي جي ڀيٽ ۾ جانن منهنجي ڪري وڌيڪ پيڙا ۽ عذاب سهي سگهي ٿو. آءٌ جانن جو ڪرنگهو آهيان. کيس مون بابت گهڻائي خام خيال آهن.

هو مونکي سنڌن جي هڪ اهڙي پوتل لڙهي سمجهندو آهي جيڪي سٺ مان ڇڏنديون وينديون آهن. ڇڏنديون ڪيڏانهن وينديون آهن؟ اهوئي ته کانس پڇي رهيو آهيان. سال-پٺي جڏهن آءٌ اچي پگڙندو آهيان ته هو مونکي مڪان هڻندو، ٺاڪور ڪندو ۽ ستيون پٿار ڪرائيندو رهندو آهي ته من اهي فرق ڪن ۽ آءٌ سنوت ۾ اڃان. سور ۽ پيڙا جيڪا آءٌ کيس ڏندو آهيان اهو مون سان سندس غلط ورتاءُ جو نتيجو هوندو آهي. سڄي ڳالهه اها به آهي ته مون ۾ پنهنجي سر ڪا ورلي ۽ ٿورڙي گڙبڙ پيدا ٿيندي آهي جنهنکي جانن پنهنجي ليکي ٺيڪ ڪري سگهندو آهي. هونئن جي هو سدائين سڌو هلي ته کيس پٺيءَ جو سور پنهنجهو نه پوي.

مون ۾ تڪليف تڏهن کانوئي ٿيڻ شروع ٿي هئي جڏهن کان جانن جي اوائلي ابن ڏاڏن سڌي بيهن جو فيصلو ڪيو هو جو آءٌ پٺيءَ ۾ هڪ هر وڙني ٺنگيل پل بجاءِ هڪ تنبوءَ جي ڏنڊي جيان ٿي پيو هوس. اصل هڪ اهڙي ڦرندڙ-گهرندڙ ڏنڊي جيان جنهنکي ڦيرائي-گهيرائي سگهجي ۽ جيڪو جس جي باقي سڄي وزن ۾ مٿي کي ٺيڪو

عمل" (Reflex action) سڏبو آهي.

ائين ڪو ورلي ٿيندو آهي جڏهن جانڻ کي منهنجيءَ ڏوريءَ ڪري ڪا تڪليف پهتي هجي. جڏهن ته منهنجين 33 ڪرنگهائين هڏڙين ۽ انهن کي جهل ڏيندڙن جي ٻي ڳالهه آهي، جو اتي ڪيترن ئي ڳالهين ڪري تڪليف پيدا ٿي سگهي ٿي. جهڙوڪ: بڪين جي خرابي، پراسٽيٽ غدود، جيرو، سنڌن جو سور، ڪوانفيڪشن ته ٻيا به ڪيترائي ڪارڻ ٿي سگهن ٿا. انهيءَ کان سواءِ جذبات ۾ اچي وڃڻ ڪري به اهڙي ڳالهه ٿي سگهيس ٿي. مثال طور، جي ڪڏهن ڪڏهن جانڻ کي گهڻي پريشاني ٿي پوندي هئي ۽ اها ڪيترا ڏينهن هلندي هيس ته کيس پٺيءَ ۾ جهڪو سور رهندو هو، تڏهن هو منهنجين اهڙين تڪليفن کي پنهنجين پريشانين ڪري نه ڀائيندو هو، پر هميشه جيان سمجهندو هو ته آءٌ اصل ويس.

اهو هن ڪري ٿيندو آهي جو سخت جذباتي ڳالهين سبب مشڪون پيڪوڙجي ڪيترن ڏينهن تائين هلڪيون تائيل رهنديون آهن. جنهنڪري منهنجيون مشڪون ساڻيون ٿي پونديون آهن جنهن جو اظهار جهڪي سور جي صورت ۾ ظاهر ڪنديون آهن. پر جڏهن جانڻ پريشان ٿيڻ چڏي ڏيندو آهي ته آءٌ به کيس ڏکون چڏي ڏيندو آهيان. جانڻ منهنجيءَ بناوت جو اڀياس ڪري ته کيس پٺيءَ جي سور ٻوڻ جي ڀلي ڀت خبر پئجي ويندي. جي مهرڙ کان شروعات ڪجي ته ڪنڌ وٽ مونڪي ڪنڌ جون ست هڏڙيون آهن جيڪي غير معمولي


سه تائين ڦري گهري سگهن جي قابليت رکندڙ هونديون آهن. اهي جانڻ جي مٿي جي آڌار بڻجن ڪانسواءِ ايتري قدر ته ڦري گهري سگهنديون آهن جو انهن وسيلي جانڻ هيٺ زمين ڏانهن به ڏسي سگهي ٿو ته ڪنڌ مٿي ڪٿي آسمان جا تارا به تڪي سگهي ٿو. پاسن ڏانهن چرپر ڪري اهي جانڻ کي پنهنجن ڪلهن جي سڌ ۾ 180 ڊگرين تائين به سڙڪجهه پسان ٿي سگهن ٿيون.

انهيءَ کان پوءِ 12 پٺيءَ واريون هڏڙيون اٽم جيڪي ايترو گهڻو ڦري گهري نه سگهنديون آهن جو کين اهڙي ضرورت به نه هوندي آهي. پاسيريون انهن سان ڳنڍيل هونديون آهن هن هنڌ تي گهٽ تڪليف پيدا ٿيندي آهي.

هيٺ چيڙي وٽ پنج سگهاريون، جيلهم جون هڏڙيون اٽم جيڪي جانڻ جو گهڻو بار جهليون بيٺيون آهن انهيءَ کان هيٺ پنج ٻيون پاڻ ۾ ملي ڏونگري ٺاهين ٿيون. انهن کان وڌيڪ نديڙيون ٻيون چار ملي دمچي جوڙين ٿيون جيڪي پچ جي باقيات آهن جيڪو جانڻ جا وڏا ڪنهن جڳ ۾ ٿين ٿين، جهل ۽ ٻين سانگن لاءِ استعمال ۾ آڻيندا هيا. اهو هيٺيون حصو خاص ڪري جيلهم وٽ، چوٿين ۽ پنجين هڏڙي وارو تڪليف جو وڏو سبب بڻبو آهي.

جڏهن جانڻ ڄاڻو هو ته آءٌ جهڙوڪ سڌو هيس پوءِ جيئن جيئن هو پنهنجو مٿو سڌو جهلندو ويو هو تيئن تيئن گچيءَ واري هنڌ تي ور پيدا ٿيندو ويو. ٻيو ور هيٺ تڏهن وڌندو ويس جڏهن هن پيرڙا کڻ شروع ڪيا هيا. جنهن جو اڳتي هلي نتيجو

THE SPINE ڪنڊو



اٺين، ونسڪي ٻيا ٻه ڪيترائي شڪ
 ائبزاربر آهن ۽ اهي هجن به گهرجن. جانن
 جي گهڻن وقت جي هر وڪ تي هڪ سو
 پائونڊن جي وزن جيترو جهوپو منهنجي
 هڪڙي هڏڙي کي ٻئي سان گسانيندو رهي
 ته منهنجا لاهڻي نڪري وين ۽ آءٌ گهڻي
 وقت تائين جٽاءُ ڪري نه سگهان. اهڙيءَ
 ڳالهه کان بچڻ لاءِ منهنجين هر ٻن هڏڙين

هي نڪتو ته منهنجي شڪل جهڙوڪر،
 انگريزي اڪر ايس (S) جهڙي ٿي پيئي.
 حقي لحاظ کان ڏٺو وڃي ته بلڪل سڌي
 ڪنڊي هجن بجاءِ اهو وڌيڪ بهتر هوندو
 آهي. جو ونڪيل ۽ ڪماني هجن ڪري
 اهو شڪ ائبزاربر وارو ڪم ڪري ٿو
 جنهنڪري آءٌ ڏڪن ڌوپن کان گهڻو بچيل
 رهان ٿو.

جيان بڻجي وڌيڪ چرپر ڪرائڻ نه ڏيندي آهي ته متان اڃا به ڪو وڌيڪ نقصان نه ٿي پوي.

مشڪن جي ڳڙيءَ پوڻ سبب ٻيا به ڪيترائي مسئلا پيدا ٿي پوندا آهن جو اها مريض کي، هڪ پاسي لاڙي بي ڊولو بڻائي ڇڏيندي آهي. يا اهو به ممڪن هوندو آهي ته هو اڳتي جهڪي ڪپو بڻجي وڃي. پگڙ ڊسڪ سدائين ڪن (Sciatic) تننت کي تائيل رکندي آهي جيڪا پوءِ ٽنگن ڏانهن به وڌڻ شروع ٿيندي آهي. پوءِ اهڙو سور آهستي آهستي پيرن تائين به وگهڻ لڳندو آهي.

ٻين ڪيترن ئي ماڻهن جيان جانح کي به ڪمزوريءَ ڪري ڪنڊي جو سور وڌڻ لڳندو آهي جيڪو پوءِ آهستي آهستي منهنجي سرشتي ۾ وگهري ويندو آهي. جنهن ۾ چار سؤ مشڪون ۽ هڪ هزار کن پنڌيون (Ligaments) اڃي وڃن ٿيون. جانح کي اهو ٻڌي به حيرت لڳندي ته هن وقت منهنجن مشڪن جي ڪيڏي نه رحم جوڳي حالت ٿي ويئي آهي. هو پائيندو آهي ته آچر ڏينهن راند روند ڪري هو پائڪي ڦاٽ رکندو آهي پر ائين ناهي، جانح مونسان جيڪا حالت ڪندو آهي انهيءَ جو ڪهڙو ڪهڙو سور توهان سان سليان، خير.

هن هاڻ پنهنجو بيت به وقائن شروع ڪيو آهي جنهنڪري سندس وزن ڏهه پائونڊ وڌي ويو آهي ته ڪجهه وقت کان سندس بيت جي مشڪن به هيٺائي ڏيکارڻ شروع

جي وچ ۾ جهڙوڪر گدي ٿيڻ جنهنڪري ڊسڪ (Disc) سڙجي. انهن ڪسي ٻاهران سخت ڀرڪڻي هڏي جو خول ته منجهن جيئليءَ جهڙو لچڪدار مادو هوندو آهي. جانح کي ورلي جڏهن پڦيءَ جو سور پوندو آهي ته هو انهيءَ کي ڊسڪ جو ٽوڻ سمجهندو آهي. پر هو ڀليل آهي جو ائين مائس ڪڏهن به ناهي ٿيو. جيئن ته هو اهڙي سور جو اميدوار ٿيڻ شروع ٿيو آهي تنهنڪري هاڻ ان جو به ڪيس اصل ڪارڻ ٻڌائجي ٿو.

ڊسڪون ڪيترن ئي قسمن جي ڌڪن ۽ ڌوڀن جو اثر ترت قبول ڪنديون آهن. هڪار جي ايڪسيڊنٽ ۽ خراب نموني ڪرڻ سان ڊسڪ کي سخت نقصان رسي سگهندو آهي، خاص ڪري انڪي جيڪا ڪنڊي جي آخر ۾ ٿئي پڇي پورا پورا ٿي ويندي آهي.

جنهنڪري ڪنهن وڏي آپريشن جي ضرورت پوندي آهي. جنهن ۾ پگڙ ڊسڪ جون ذريون پرزيون به ڪڍيون وينديون آهن ته ٻن هڏين کي ڳنڍڻو به بوندو آهي، گهٽ ڌڪ سبب وري ڊسڪ جو خول ڦاٽي سگهندو آهي جنهنڪري سندس اندريون جيئليءَ جهڙو مادو ٻاهر وهي ايندو آهي، اها ڳالهه وڏي پریشاني پيدا ڪري وجهندي آهي، جو ڊسڪ جو مادو تنتن تي دٻاءُ وجهي ڇڏيندو آهي جنهنڪري دٻاءُ هيٺ رهندڙ اهڙي تننت، موت ۾ وري منهنجيءَ ڪنهن به مشڪ ۾ ڳڙي پيدا ڪري سگهندي آهي. اها ڳڙي بچاءَ جي هڪڙي ڪوشش هوندي آهي جو مشڪ کي اها ڪڙڪ بڻجي ويندي آهي ته آڱ تڪليف ۾ آهيان جنهنڪري اها ڌڪ

وڀهي اهڙو بار کڻڻ ڪهڙي ته جيئن هلي ته
گهڻي ۾ گهڻو بار سندس ٽنگن تي پوي ۽
نه مون تي.

جانن کي ڪهڙين شين کڻڻ کان سڃاڻپ
سان پاڻ بچائڻ ڪهڙي جو منهنجيون هيٺيون
مشڪون، اڳ ۾ ئي وس آهن، پر پور
نموني سان ڪم ڪري رهيون آهن. گهڻي
زور يا بار وارو ڪم جهڙوڪ: ڪوروسنڊل
۽ ميز وغيره مٿي کڻڻ، پڻ سبب پوندڙ
ست ڊسڪ ۾ ڪڙڙو به پيدا ڪري سگهڻي.
هاڻ جانن کي انهيءَ ڳالهه جو به احساس
ٿيڻ گهرجي ته منهنجين هڏين جون وچ
واريون گديون ايتريون هلوان نه رهيون آهن
جيتريون اهي اڳ ۾ هونديون هيون. سچ
ته انهن تڏهن کان موت کائڻ شروع ڪئي
هئي جڏهن هو ويهن سالن جو هو. ان وقت
کان وٺي اهي آهستي آهستي نرم ٿينديون
۽ لچڪ گهٽائينديون پيون وڃن، تنهن
هوندي به هو انهيءَ لائق آهن ته اڃان
سالن تائين صحيح نموني سان ڪم ڪري
سگهن بشرطڪ، ڪين ائين غلط استعمال لاءِ
مجبور نه ڪيو وڃي.

هيل تائين گهڻي ڀاڱي آڱر ڪيو
جي سور بابت ئي ٻڌائيندو رهيو آهيان.
جڏهن ته آڱر انهيءَ کان مٿين حصي ۾ به
تڪليف جو سبب بڻجي سگهان ٿو ورتي
گهڻيءَ جي ڪا ڊڪٽن ڪري اهڙو سور
ٻانهن ڏانهن به وگهري سگهڻو. ڪڏهن
ڪڏهن جانن جو ڪنڌ سور جي ست ڪري
سيجي پوندو آهي جيڪو پڻ مشڪن يا
پاڻڊين جي چڪ جي نشاني هوندي آهي

ڪئي آهي. تنهنڪري، منهنجن پٺارن جي
مشڪن لاءِ اهو ضروري ٿي پيو آهي ته هو
اهڙي واڌو بار کي به ڏوٽينديون رهن.
اهوئي سبب هوندو آهي جو جانن جي زال
پيٽ سان ٿيڻ کانپوءِ هر ڀيري پٺارن ۾ سور
محسوس ڪندي آهي.

هڪڙو ڏک اهو به اٿس ته جانن اڃان
تائين صحيح نموني سان ويهن به نه سگهيو
آهي. جو هو سدائين آرام ڪرڻ ۽ نرم
ڪوچن تي ڀڙي ويهندو آهي، ائين ويهن
سان کيس ته آرام ۽ مزو ايندو آهي، پر
منهنجين مشڪن کي اصل نه. اهڙين حالتن
۾ مشڪن کي پنهنجو واڌو وقت ڪڍي
منهنجين هڏين کي سٺا سان رکڻ جي
ڪوشش ۾ رڌل رهڻو پوندو آهي. سچ ٻچ
ته جانن جي آفيس واري نرم، ڪوچ جهڙي
ڪرسي عذاب اٿس جنهن تي هو مون کي
ڦيرائيندو گهيرائيندو به رهندو آهي، پوءِ

چاهي ڏينهن هجن يا راتيون، هو منهنجين
مشڪن کي اهڙين ڪرسي جي ڪري
سيٽائي ڇڏيندو آهي. انهيءَ بجاءِ ڪيڏو
نه سٺو ٿي جي هو مونکي اسٽول جهڙيءَ
سخت ڪرسي تي سڌو ويهاري ۽ جڏهن
مرضي پويس ته ٽنگ ٽنگ تي ورائي آرام
به ڏئي. جانن مونکي نار جي هڪ ڳاڏيءَ
جيان ڀائيندو آهي جڏهن ته گهٽ ۾ گهٽ
آڱر اهڙو ڪونه آهيان. ها، ٽنگن ۽ ٻانهن
کي اهڙيون ڳاڏيون سمجهي سگهڻي ٿو.
منهنجي لاءِ بهتر هوندو آهي ته آڱر سڌو
سنئون رهان ۽ جي هو ڪو وزن يا ڳوري
شيءَ کڻڻ چاهي ته انهيءَ لاءِ کيس اوڪڙو

هوندي ۽ اوترو ڪپ به گهڻو نڪرندو. اهو شايد ته مشڪن جي هيٺاڻپ ڪري ٿيندو آهي ۽ گهڻو ممڪن هوندو آهي ته آڙ جانن لاءِ مصيبت بڻجان.

مشڪن جي ڪمزوري، سچ ته سڀني تڪليفن جو بنياد هوندو آهي. انهيءَ لاءِ جانن کي گهرجي ته هو پاڻ کي سڌو ۽ سنوت ۾ رکڻ لاءِ ڊاڪٽر جي صلاح سان اهڙيون ڪسرتون ڪندو رهي. هر روز ڪجهه منٽن جي ڪسرت، ڊول تي جهجهو ڌيان، ويهڻ ۽ سمهڻ لاءِ مناسب شيون (سخت ڪريون ۽ چڪيل ڪٽون) منهنجيءَ چڱيلائيءَ جو ننڍڙو اجورو ثابت ٿي سگهن ٿيون. پڇاڙيءَ ۾ آڙ رڳو ايترو چونڊس ته جي جانن مونسان سنئون هلندو ته آڙ به ساڻس سڌو هلندس.

سڀني ڳالهين ۾ خراب ۾ خراب ڳالهه ڪندڙ پڇي پوڻ هوندو آهي تنهنڪري آڙ جانن کي هڪڙي صلاح ڏيندس ته جي هو ڪنهن ڪار وغيره جي حادثي واري هنڌ تي پهتل پهريون ماڻهو هجي ته ڪوشش ڪري تيسرائين ڌڪيءَ کي هٿ نه لائي، جيستائين کيس پوري پڪ نه پوي ته هو پانهون ۽ ننگون چوري سگهيو. جو ڪنهن اهڙي ماڻهوءَ جو ڪنڌ مٿي کڻڻ جنهن جو ڪرنگهو اڳ ۾ ئي ٿي پيو هجي، چورڻ پورڻ سان سندس مغزي ڌوري کي وڌيڪ چيهو پنهاني کيس دائمي معذور بڻائي سگهيو.

عمر سان گڏوگڏ هنڌا به ڪمزور ٿيندا ويندا آهن. اهڙي ڳالهه منهنجين هنڌرين سان به شروع ٿي رهي آهي جو انهن مان ڪيلشم نڪرڻ شروع ٿي آهي. ائين، جيئن جيئن منهنجيون ڊسڪون نرم ٿينديون وينديون ۽ سندن ڳوڙهائپ گهٽجي ويندي ٿين ٿين جانن جو ڪنڊو به وڌيڪ ڪٽيو ٿيندو. ڪراڙپ وارو ڪٽپ ظاهر ڪندو ويندو. جانن هاڻ به جي موتي گهربل ڌيان ڏئي جنهنجي مونکي ضرورت هوندي آهي ته هو ايندڙ ڪيتريءَ مصيبت کان پاڻ بچائي سگهيو. انلاءِ کيس هاڻ ئي پنهنجي بيهڪ کي ڄاڻڻ گهرجي. انهيءَ لاءِ هو ڀت سان ٻئي لائي سنوت ۾ جيترو سٺي بهي سگهي ٿو بهي پوءِ پنهنجو هٿ هٿ پٿارڻ وٽ لنگهائي ڏسي. ائين ڪرڻ سان هٿ کي تمام گهٽ وڻي مان گهرجي. جيترو هٿ گهڻو سولائيءَ سان ويندو اوتري وڻي وڌيل

ڪراچيءَ ۾ ”سائنس“ رسالو
مڪتبه برهان
اڏو بازار تان ملي سگهيو

لاڙڪاڻي ۾ ”سائنس“ رسالي لاءِ
لطيف ڪتاب گهر
جائز شاه روڊ سان لاڳاپو قائم ڪريو

ڪنري دنيا ۾ مرچن جي وڏي منڊي

ڪئي ويندي آهي. جڏهن مرچن جو فصل ٿيندو آهي ته هڪ ايڪڙ مان پنجاهه مٿي سڪل مرچ لهندا آهن اها ايتري پيداوار آهي جيڪا پاڪستان ۾ ڪنهن به ٻئي هنڌ تان حاصل ڪرڻ ممڪن ناهي، اها بلڪل ائين آهي جيئن اتر سنڌ ۾ ڪارڪڻي ٿي، جيتوڻيڪ جهڙي، نئين ڪوٽ ۽ ساماري ۾ به مرچ ٿين پر تنهن هوندي به ڪنري جي مرچن جي پيداوار جو مثال ٿي ڪونهي، اهو ئي سبب آهي جو ڪنري دنيا ۾ مرچن جي وڏي ۾ وڏي منڊي آهي.

ٽين دنيا جي ڪيترن ترقي ڪندڙ ملڪن ۾ اهڙا ڪيترائي تحقيقي ادارا آهن جيڪي زراعتي لحاظ کان مونو-ريسرچ ادارا سڏيا وڃن ٿا جڏهن ته پاڪستان ۾ اهڙو ڪوبه ادارو ڪونهي، سنڌ ايگريڪلچر ڪاتي جي ريسرچ ۽ اينڪسٽيشن ونڪ ان ڏس ۾ ٺنڪ ٺنڪ تي چاڙهيون وڃي آهي. ميرپورخاص ۾ انسٽيٽوٽ آف هارٽيڪلچر جتي گھاڙمن مرچن جو هڪ سيل آهي، اهو ايندڙ فصل لاءِ اهڙا احتياطي اپاءَ ڏسي رهيو آهي. جڏهن ته سنڌ انگرڪلچرل يونيورسٽي ٽنڊو ڄام جي پيٽالاجسٽن کان ان سلسلي ۾ ڪابه صلاح نه ورتي وئي آهي، انهن سڀني ڳالهين جي ذميواري اڳئين حڪومت آهي جو آڪٽوبر 16، 1988 ۾ ٽنڊو ڄام ۾ ورلڊ فوڊ-ڊي ملهايو پئي ويو جتي گھاڙمن مرچن جي مختلف جنسن جو نمائندو ڪيو ويو هو پر تڏهن به عوام کي ان ڳالهه کان آگاهه

شايد ئي سڀني کي خبر هجي ته ٿرپارڪر ضلعي جو هڪ ٽنڊو ڳوٺ ”ڪنري“ سڄيءَ دنيا ۾ گھاڙمن مرچن جو وڏي ۾ وڏو مارڪيٽ آهي. هتي جيڪو مرچ پيدا ٿئي ٿو، اهو اندازاً 80 ملين ڳوٺيون لهي ٿو ۽ مرچن جو اهو فصل هر سال آگسٽ ۽ نومبر جي وچ ۾ پڇي راس ٿيندو آهي. يورپي ملڪن جا ماڻهو نه ته اهڙي تيز گھاڙهي مرچ کائڻ جا شوقين آهن ۽ نه ئي انهيءَ جي پوکي ڪندا آهن. گھاڙهو تيز مرچ رڳو گرم ملڪن ۾ کاتو ويندو آهي جو هن جي استعمال سان کاتو خوراڪ جي نيست وڌي وڃي ٿي. اڄڪلهه جي تازين خبرن مان اها سڌ بيٺي آهي ته يورپ جي ڪن ملڪن ۾ گھاڙهي مرچ جي ڪن قسمن جي پوکي ڪئي وڃي ٿي ته جيئن ان جو ست ڪن دوائن جي استعمال ۾ آڻي سگهجي. جڏهن ته ايشيا، آفريڪا ۽ مڊل ايسٽ جا ملڪ گھاڙهو مرچ رڳو پاڪستان مان ئي حاصل ڪن ٿا. پاڪستان جي سڀني صوبن ۾ هيءَ مرچ پوکيو ويندو آهي، جڏهن ته گهڻي مقدار ۾ رڳو سنڌ پرڳڻي ۾ ٿئي ٿو ۽ هتي جو فصل مهينو کن اڳ لهي ٿو.

گذريل ٻن سالن کان وٺي گھاڙمن مرچن کي هڪ اهڙي بيماري لڳندي رهي آهي، جو اتان جا هاري ناري، پيمٽ پالڻ ڪاڻ ٻين پاسن ڏانهن لڏڻ جا سانباها ڪري رهيا آهن. جڏهن ته ٿرپارڪر ۾ گھاڙمن مرچن کان سواءِ ڪڻڪ ۽ ڪپهه جي پوک به

ساڳئي وقت پاڪستان کي به خاصو نقصان
رسندو جو مرچن جي فصل مان جيڪو
پرڏيهي ٺاڻو ڪمايو وڃي ٿو اهو ڪجهه ۽
جانورن جيترو آهي.

سائنس جي پڙهندڙن کي عِيدِ مَبَارَكِ

آندل صفحو 38

پيدا ٿي پون يا رت وهڻ لڳي. اهڙو ٻيو
ڀڀ جنهن جي نشاندهي ڪئي وڃي آهي ته
انساني جسم، دل جي فطرتي ڌڙڪڻ سان
هريل-مريل آهي تنهنڪري اهڙي دل، رت
جي لاکيتو ملندڙ رسد کي برداشت ڪري
نه سگهندي ته لاکيتو رهندڙ بلڊ پريشر کي به
منهن ڏئي نه سگهندي، جيڪو ٽربائون پمپ
سبب پيدا ٿيندو رهندو. جڏهن ته ڪمپنيءَ
جي کوجنا ڪندڙن جو چوڻ آهي ته
هيل تائين جن به تجرباتي جانورن يا
انساني مريضن کي هي پمپ لڳايو ويو
آهي تن مان اهڙيءَ ڪنهن به ڳالهه جي
نشاندهي ٿي نه سگهي آهي،
نيمس ڪمپنيءَ جي دعويٰ آهي ته هن
سال جي وچ ڌاري هي پمپ، عام استعمال
لاءِ مارڪيٽ ۾ پهچي ويندا جڏهن ته فرزيئر
جي چوڻ مطابق ته اسان هيل تائين پنجن
اهڙن مريضن جي جان بچائي کين زنده رکي
سگهيا آهيون جن جو هونئن ڪو ٻيو بلو
ٿي نٿي سگهيو.

نه ڪيو ويو ته ڪو گذريل آگسٽ کانوڻي
مرچن جو فصل تباهه ٿيندو رهيو آهي جنهن جو
نتيجو اهو نڪتو ته ڪي به اڀاءَ نه ورتا ويا.
هن وقت زراعت جا ماهر اونداهه ۾ ٽاڦوڙا
هڻي رهيا آهن جو کين اڃا تائين هن مرض
جي ڪارڻ جي سڌ پئجي نه سگهي آهي جو
ڪن جو چوڻ آهي ته، فصل جي تباهيءَ
جو ڪارڻ گذريل چوماسي جي جهجهي
برسات آهي ته ٻين جو چوڻ آهي ته،
ساڳئي جنس وروڙ پوکڻ سبب اها بيمڪار
ٿي وئي آهي جڏهن ته ماهرن جو انڪشاف
آهي ته هن نئين مرض جو ڪارڻ اهو
بج آهي، جيڪو ٻاهران گهرايو ويو آهي.
هت اها ڳالهه به اهميت واري آهي ته
اسان وٽ پلانٽ ڪوارنٽائن سسٽم نه هجڻ
سبب، ٻاهران گهرايل جينس جي چڪاس ۽
چنڊچاڻ نه ٿي ڪئي وڃي.

تنهنڪري موجوده حڪومت جي ذمي
اها جوابداري اچي ٿي ته ڪنڙي ۾ نئين
فصل تي ڌيان ڏنو وڃي ته آيا پيچارو صحيح
طرح سان ڦٽي رهيو آهي؟ جو ممڪن آهي ته
اڳتي هلي اسپري ڪرڻ ۽ ڪن دوائن جي
ضرورت محسوس ڪئي وڃي، جنهن لاءِ
حڪومت جي رهنمائي جي ضرورت پوندي
ساڳئي وقت اهو به ضروري سمجهيو وڃي ٿو ته
سڄيءَ دنيا جي زرعي ماهرن ۽ خاص طور تي
ٽين دنيا جي ماهرن جو ڪم ڪوڙو ڪوڙائي
ڪنڙي ۾ پيدا ٿيل هن مرض جي چنڊچاڻ
ڪرائي وڃي، ڇو ته جي ڪي اثرائتا اڀاءَ
نه ورتا ويا نه رڳو سنڌ صوبو هن ڪيڙن ڪراپ
جو نقصان برداشت ڪري نه سگهندو پر

پڙهندڙن جا خط.

سائنس جو رسالو پڙهي گهڻي خوشي ٿي، رسالي کي اگر هر ٻن مهينن کانپوءِ پابنديءَ سان شايع ڪندو ته تمام سٺو ٿيندو. گڏوگڏ رسالو مقبول ٿيندو ۽ خريدار وڌندا، مون ڪجهه عرصو اڳ ترجمو ڪيل مواد (راڪيٽ) موڪليو هو جيڪو اڃا تائين شايع نه ٿيو آهي، الاڻي ڇا سبب آهي؟ ٻيو ته آءٌ سائنس سوسائٽي جو ميمبر ٿيڻ چاهيان ٿو تنهن بابت ضروري هدايتون لکندا، اسان لکندڙن جا مضمون شايع ڪري اسانجي همت افزائي ڪندا ته مهرباني ٿيندي، ٻيو ته رسالي ۾ بنيادي سائنس بابت لکندا ته جيئن نوان پڙهندڙ فائڊو حاصل ڪري سگهن.

بابر خان بلوچ، فقير غلام علي لغاري، ٿرپارڪر.

سائنس جو سالنامو پڙهيم سچ پچ ته پڙهي ڏاڍي خوشي ٿي، ”اولاس رومر“ وارو مضمون پڙهي منهنجيءَ دل ۾ خيال ٿيو ته ڇو نه مان به ڪجهه لکان، آخرڪار ڪافي ڪوشش بعد هڪ مضمون موڪلي رهيو آهيان، منهنجي هيءَ پهرئين ڪوشش آهي جي ڪا غلطي هجي ته درست ڪجوس، مضمون نڍو آهي اميد ته جلد ئي ”سائنس“ ۾ جاءِ ملندس ۽ جلد ئي ٻيو ڪو وڏو مضمون روانو ڪندس. هتي قنمبر ۾ سائنسي رسالو نٿو ملي تنهنڪري منهنجو مضمون جنهن رسالي ۾ ڇاپيو ته ان بابت مطلع ڪندا ته جيئن مان لاڙڪاڻي مان خريد ڪري سگهان.

صديق علي پڙو، قنمبر، لاڙڪاڻو.

1988ع جو سالنامو پڙهي پورو ڪيم. سڀ کان پهريائين ته اوهان کي رسالي کي وري جيارڻ جون واڌايون هجن. رسالي کي بهتر کان بهتر بڻائڻ لاءِ هميشه گنجائش موجود هوندي آهي. اميد ته توهان پنهنجين صلاحيتن جو پورو پورو مظاهرو ڪندي، هن رسالي کي اهڙي معيار تي پهچائيندا، جتي رسالي جي ساک ٺهي ۽ سرڪيوليشن پڻ وڌي. اڄ جي ٽيڪنالاجيءَ جي دور ۾ سنڌيءَ ۾ هڪ معياري رسالي جي هميشه ڪمي محسوس ڪئي وئي آهي، جيڪو نج سائنسي هجي، ڏسون ته ”سائنس“ اسان جون اميدون ڪيتري حد تائين پوريون ڪري ٿو. انهيءَ جو اهو مطلب ناهي ته ڪو مون کي هن وقت رسالو معياري نٿو لڳي. محنت اوهان جي سٺي، بالڪل سٺي آهي، پر اڃان گهڻي مواد، معياري مواد ۽ تازي مواد جي ضرورت آهي. ان سلسلي ۾ اسان کان جيترو پڳو، سهڪار ڪنداسين. هي نئون نڪور مضمون موڪلي رهيو آهيان. اميد ته توهان جي رسالي ۾ ضرور جڳهه ماڻيندو.

اعجاز محسن هاشمي، راشدي هاسٽل مهراڻ يونيورسٽي.

ڪافي وقت کان اوهان جو ماهوار رسالو ”سائنس“ پڙهندو آهيان، جنهن ۾ ڪافي سٺي معلومات ملندي آهي، جيڪا نه صرف اسان جي ضرورت آهي، پر اڄوڪي سائنسي دور ۾ اسان جو هڪ اهم حصو آهي. ڇاڪاڻ ته ڪا به قوم تيستائين ترقي ڪري نٿي سگهي، جيستائين اها ٽيڪنالاجيءَ ۾ پنهنجو پاڻ ڪجهه ڪرڻ لاءِ ڪوشش نه ٿي ڪري. ٽيڪنالاجي ئي ملڪ کي خوشحال بڻائي ٿي، جنهن سان نه رڳو اسان جون ضرورتون پوريون ٿين ٿيون، پر اسان جو مان به مڙهون ٿي ٿو. مون هي ”ڪولنگ انڊسٽريءَ“ تي هڪ مضمون ترجمو ڪيو آهي اسيد ته ان کي پنهنجي رسالي ۾ جاءِ ڏيندا. هن مضمون مان نه رڳو معلومات ملندي، پر ان سان گڏ هن صنعت کي ترقي وٺرائڻ لاءِ شايد ڪجهه اپاءُ وٺي سگهجن.

حبيب الله مهر، مهراڻ يونيورسٽي آف انجنيئرنگ اينڊ ٽيڪنالاجي، نوابشاهه.

جنوري فيبروريءَ جو ”سائنس“ مليو. اعزازي ڪاپيءَ لائق سمجهڻ تي اٺائون آهيان. پر جي جي ايڊيٽوريل ۾ اوهان جن جذبات ۽ خواهشن جو اظهار ڪليءَ دل سان ڪيو آهي سو نهايت ساراهڻ جوڳو آهي، نه فقط ساراهڻ جوڳو پر اثرائون ۽ پيرائون پڻ آهي. آءٌ اوهان جي انهيءَ خيال سان سو في صد متفق آهيان ته حالتن ۽ وقت جي شديد تقاضا آهي ته ”سائنس ۽ ٽيڪنالاجيءَ“ جي ڦهلاءَ جو ڪم سنجيدگيءَ سان ڪرڻ گهرجي ۽ اوهان جو اهو مطالبو ٻن وقتائون آهي ته ”اهڙيءَ ڪوت کي پوري ڪرڻ لاءِ هنگامي حالتن جو اعلان ڪريون.“ منهنجيءَ ذاتيءَ راءِ ۾ ته، هن وقت قومي سوچ رکندڙ پڙهيل پڙهيلن کي اعلانن جي حد تائين نه پر حقيقت ۾ ۽ عملي طور هن ڏس ۾ هڙون توڙي وڙئون وس آهر هن جا ڪوڙ ۾ حصو وٺڻ گهرجي. اوهان تي هيءَ گهري ذميداري وڌي ويئي آهي جيڪو نهايت ڏکيو ۽ سخت ڪم آهي. پر اوهانجي نيت، صفائي ۽ سچائيءَ جو ثبوت هي به چار تازا شمارا آهن. مون کي ڀليءَ پت ڄاڻ آهي ته اسان جا سنڌي ليکڪ عشق مشق جون ڪهاڻيون ۽ افسانائي ڪونه پيا لکن ته سائنس جهڙي خشڪ ۽ ٺوٺ موضوع تي ڪير لکندو اوهان مانجهي بڻجي ميدان ۾ هلندا رهو، الله پاڪ وسيلو پيدا ڪندو ۽ اسان ”سائنس“ کي اڏو رسالن کان به مٿي ڏسنداسين، مان پنهنجي پر ۾ اها ڪوشش جاري رکندس ته سائنس کي اهڙو مواد ڏيان جيڪو هر پڙهندڙ لاءِ هڪجهڙي دلچسپيءَ جو باعث هجي ۽ پڙهندڙ ”سائنس“ کي خشڪ رسالو نه سمجهن پر چاه وٺي پڙهن.

عبدالملڪ ميمڻ، ڪوئيٽا.

سنڌ سائنس سوسائٽي جا ڪتاب

هيٺين ايدريس سان گهراڻي سگهجن ٿا.

سنڌي ادبي بورڊ جو

بوڪ اسٽال

تلڪ چاڙهي حيدرآباد سنڌ.

چاپيندڙ: - قاضي محمد نعيم الدين، حيدري پرنٽنگ پريس لڄپت روڊ حيدرآباد.

ڇپائيندڙ: - ڊاڪٽر ايس. ايم. قريشي، پاران سنڌ سائنس سوسائٽي ڄامشورو.



سنڌ جي وزير اعليٰ کي اپيل

سنڌ سائنس سوسائٽي ڄامشورو جي بلڊنگ تان
سالن جو قبضو ختم ڪرائي بلڊنگ سوسائٽي کي واپس
ڪرائي وڃي.

س. س. س. جي بلڊنگ تي اڳوڻي غير
جمهوري حڪومت جي سازش هيٺ ڪرايل پوليس
جي قبضي سبب سنڌ جا ماڻهو، سائنسي علم وادب
کان وانجهيل رهندا آيا آهن.

انگريزي ٽو ڪائونسل س. س. س.